

آگره بازار
حیب سنور



آگرہ بازار

حبیب تنویر

اردو گھر • یونیورسٹی مارکٹ • علی گڑھ

سن اشاعت _____ ۱۹۸۳

تعداد _____ ایک ہزار

قیمت _____

کتابت: حسن رضا

طباعت: شیردانی پریس دہلی

ککار:

ایک لڑکا (خبیث)	فقیر
پان والا	لڈو والا
برتن والا	کن میلیا
درزی	برف والا
قوال	تربوز والا
کریمین	گلگری والا
رامو	پان والا
چمیلی	مداری
چند بیجرے	چنے والا
داروغہ	کمھار
نظیر کی نواسی	راہ گیر
پنساری	ہمجولی
تماشبین	شاء
بے نظیر	کتب فروش
حمید	تذکرہ نویس
بینی پرشاد	گاہک
اجنبی	دیہاتیوں کی ایک ٹولی
دو سپاہی	شہدا
طبلیچی اور سارنگیا	بے نظیر

پہلا ایکٹ

دو فقیر "شہر آشوب" گاتے ہوئے ہال کے اندر سے داخل ہو کر اسٹیج پر جاتے ہیں۔ کفنی پہنے، ایک ہاتھ میں کسکول اور تسبیح اور دوسرے میں ایک ڈنڈا اور نوہے کے کڑے لئے، پردے کے سامنے کھڑے ہو کر نظم سناتے ہیں اور تال پر کڑے بجاتے جاتے ہیں۔ نظم کے آخری بند کے اختتام پر پردہ کھلتا ہے۔ اسٹیج پر بازار لگا ہے۔ فقیر گاتے ہوئے اسٹیج پر سے گذر جاتے ہیں۔

فقیر : ہے اب تو کچھ سخن کامرے اختیار بند
 رہتی ہے طبع سوچ میں لیل و نہار بند
 دریا سخن کی فکر کا ہے موجودار بند
 ہو کس طرح نہ منہ میں زباں بار بار بند
 جب آگرے کی خلق کا ہو روزگار بند
 ظراف بنے جوہری اور سیٹھ سا ہو کا
 دیتے تھے سب کچھ نقد سو کھاتے ہیں اب اُدھا
 بازار میں اٹے ہے پڑی خاک بے شام
 بیٹھے ہیں یوں دوکانوں میں اپنی دوکاندا
 جیسے کہ چور بیٹھے ہوں قیدی قطار بند

جتنے ہیں آج آگرے میں کارخانہ جات
سب پر پڑی ہیں آن کے روزی کی شکلات
کس کس کے دکھ کو روئے اور کس کی کہیے بات
روزی کے اب دخت کا ہلتا نہیں ہر پات

ایسی ہوا کچھ آ کے ہوئی ایک بار بند

حجام پر بھی یاں تیں بے مفلسی کا دور
پیسہ کہاں جو سان پہ ہوا ستروں کا شور
کانپے ہے سر بھگوتے ہوئے اس کی پور پور
کیا بات ایک بال کے یا تراشے کو

یاں تک ہے اُترے ونہرنی کی دھار بند

بے وارثی سے آگرہ ایسا ہوا تباہ
پھوٹی حویلیاں ہیں تو ٹوٹی شہر سپاہ
ہوتا ہے باغیاں سے ہر اک باغ کا نباہ
وہ باغ کس طرح نہ لے اور نہ اُجڑے آہ

جس کا نہ باغیاں ہونہ مالک نہ خار بند

عاشق کہو اسیر کہو آگرے کا ہے
مُلا کہو دبیر کہو آگرے کا ہے
مُفلس کہو فقیر کہو آگرے کا ہے
شاعر کہو نظیر کہو آگرے کا ہے

اس واسطے یہ اس نے لکھے پانچ چار بند

بازار پر عجب بے رونقی ہے۔ تل کے لڈو والا، لکڑی والا اور دوسرے پھیری والے
آواز لگاتے ہیں لیکن کہیں شنوائی نہیں ہوتی۔ پس منظر میں ایک نسوانی آواز
طلے اور سازنگی پر غزل گارہی ہے۔ دوکانوں کے اوپر کوٹھے آباد ہیں۔ پتنگ والے
کی دوکان بند ہے۔ کتب فروش کے ہاں دو گاہک کھڑے کتابیں دیکھ رہے
ہیں۔ جب لکڑی والا یہاں آکر لکڑی بیچنے کی کوشش کرتا ہے، گاہک کتاب
کی دوکان سے نکل کر پان والے کے یہاں پہنچ جاتے ہیں اور کتب فروش
اپنے حساب کتاب میں لگ جاتا ہے

لڈو والا : دھیلے کے چھ میاں جی دھیلے کے چھ چھ۔ ہم سے منہ کوئی نہ نیچے۔ دھیلے کے چھ

لالہ جی، دھیلے کے چھ چھ (ایک بچے سے) چکھ کے دیکھو میاں، تل کے لڈو مصری

کے سمان میٹھے، لوکھاؤ (بچہ منہ پھیرتا ہے)

کن میلیا : دانت کریدوکان کا میل نکالو ایک چھدا میں۔ ایک چھدا میں دو کام۔ ایک

پنٹھ دو کاج۔ دانت کا دانت کریدو کان کا میل نکالو ایک چھدا م میں۔

برف والا : ملائی کی برف کو۔ برف کو ملائی کی برف کو

تربوز والا : تربوز، ٹھنڈا تربوز، تربوز ٹھنڈا تربوز، کلیجے کی ٹھنڈک، آنکھوں کی ترمی شربت کے کٹورے، ٹھنڈا تربوز، دل کی گرمی نکالنے والا، جگر کی پیاس بجھانے والا، ٹھنڈا تربوز۔

راہ گیر بے نیازی سے گذر جاتے ہیں

لکڑی والا : تازہ لکڑیاں ہاں ہاں تازہ لکڑیاں۔ کرکڑی، ہری بھری، دمڑی کی چار، کھا کر دیکھئے صاحب، رشیم کی طرح ملائم، گتے کی سی میٹھی، خاص اسکندے کی، تازہ لکڑیاں، ہاں ہاں تازہ لکڑیاں۔

پان والا : آو با بوجی بنا رسیوں میں۔ بنا رسیوں کے ٹکڑے لگائے ہیں۔ پان کھاؤ، منٹھ رچاؤ۔ الا پچیاں کتر ڈالی ہیں الا پچیاں۔ بڑے بڑے ٹکڑے لگائے ہیں بڑے بڑے۔ لکڑی والا : (لڈو والے سے) پھر تو میری جگہ پر بیٹھا؟

لڈو والا : تبھی تو میرے لڈو نہیں پک رہے ہیں (آواز لگاتے ہوئے) مندا مال ہے۔ گھنٹے دو گھنٹے میں ختم ہوا جاتا ہے۔ سویرے سے دو سو لڈو بیچ چکا ہوں، ابھی ہے دو گھنٹی بعد ملے نہ ملے۔

لکڑی والا : میری جگہ پر بیٹھا ہے اور جھوٹ بولتا ہے۔ سویرے سے دو سو لڈو بیچ چکا ہوں۔ لڈو والا : پھر کیا کہوں دس دن سے ایک لڈو نہیں بیچا ہے۔ یہ بیوپار کی بات ہے میری جان، یہاں باتوں کے پیسے ملتے ہیں (آواز لگاتے ہوئے) دھیلے کے میساں جی چھ چھ۔ ہم سے مندا کوئی نہ بیچے۔ لالہ جی دھیلے کے چھ چھ۔

لکڑی والا : چل اٹھ میری جگہ سے۔

لڈو والا : اے جا۔

لکڑی والا : اے تو اکر تا کا ہے کو ہے۔

لڈو والا : اب تو جاستی زبان تو چلا نہیں۔ ناک کی پھلنگ میں دم کر دیا۔ اماں باوا کر کے

مرگے اور ہم آفت میں بھنس گئے۔

لکڑی والا : ابے نچیا ، کیوں خون اونٹا تا ہے۔ ابے باز آجا۔

لڈو والا : ابے کالے تو کدھر سے نمودار ہو گیا۔ ہٹ جا یہاں سے ، دیکھتا نہیں کالی تپڑے کو دیکھ کے کاہک بدک جاتے ہیں۔

لکڑی والا : مخزن کرتا ہے۔ خدا قسم یہ اپنے باپ سے بھی کھلتی بازی کرتا ہو گا (آواز لگاتے ہوئے) دمڑی کی چار ، ریشم کی طرح ملائم ، گنے کی سی میٹھی ، خاص اسکندے کی ، دمڑی کی چار ، تازہ لکڑیاں ہاں ہاں تازہ لکڑیاں۔

کچھ لوگ داخل ہوتے ہیں ، لکڑی والا آواز لگاتا ہوا ان کی طرف بڑھتا ہے اور ان کا راستہ روک کر کھرا ہو جاتا ہے۔ اتنے میں ایک مداری دائیں طرف سے بندر لے ہوئے داخل ہوتا ہے اور اپنے تماشے سے عجب رنگ جمادیتا ہے۔ پھیری والے ، بچے ، لڑکے اور راستہ چلنے والے سب اس کے گرد جمع ہو جاتے ہیں۔ شور مچتا ہے اور پہلی بار مداری کے فقرے صاف بچھ میں آتے ہیں۔

مداری : (بندر نچاتا ہے) ہاں جرانچ دکھا دو ناچ ، آگرہ سہر میں ناچ دکھا دو ! بچے لوگ ایک ہاتھ کا تالی بجاؤ۔ اچھا جرابتاؤ تو ہولی میں مردنگ کیسے بجاؤنگے؟ (بند مردنگ بجاتا ہے) اور پتنگ کیسے اڑاؤنگے؟ (بندر نقل کرتا ہے) اور بانکے بن کر مہادیو جی کے میلے میں کیسے جاؤنگے؟ (بندر کج کلاہی کی چال پنتا ہے) اور برسات آگیا تو؟ (بندر بھپس جاتا ہے) پھسل پڑونگے؟ اے بھٹی واہ۔ اور اگر ٹھنڈی لگی تو؟ (بندر بدن میں کپکپی پیدا کرتا ہے) اور بڈھا ہونگیا تو؟ (بندر لاٹھی ٹیک کر چلتا ہے) اور مر گیا تو؟ (بندر لیٹ جاتا ہے) ہندو کو رام کی کسم اور مسلمان کو کرآن کی کسم ، جرا ایک ایک کدم پیچھے ہٹ جاؤ۔ اچھا اب بتاؤ نادر ساہ دتی پر کیسا جھپٹا تھا؟ (بندر مداری کو ایک لاٹھی مارتا ہے) اے تم تو ساکے دتی سہر کو مار ڈالو گے ! بس کرو بڑے میاں بس کرو۔ اچھا احمد ساہ ابدالی دتی پر کیسا جھپٹا تھا؟ (بندر لاٹھی مارتا ہے) ہاں ہاں ہاں !!! تم تو ساکے ہندستان کو روند ڈالو گے۔ بس کرو بڑے میاں بس کرو۔

اور سوچ مل جاٹ اگرہ سہر پر کیسا چھٹا تھا؟ (دہی نقل) اوہو ہو مر گیا مر گیا۔ بس کرو
 بڑے میاں بس کرو۔ اچھا بتاؤ پھرنگی ہندستان میں کیسا آیا تھا؟ (بندر بھیک
 مانگنے کی نقل کرتا ہے) اور پلاسی کے لڑائی میں لاٹ صاحب نے کیا کیا تھا؟ (بندر لاٹھی
 سے بندوق چلاتا ہے) فیر کر دیا تھا؟ اوہو ہو۔ اور بنگال میں کیا ہوا تھا؟ (بندر پیٹ
 بجاتا ہے اور کمزوری کا اظہار کرتا ہے) اکال پڑ گیا تھا (بندر لیٹ جاتا ہے) لوگ باگ بھوک
 سے مر گیا تھا۔ اور ہمارا کیسا حالت ہے؟ (بندر پھر پیٹ بجاتا ہے) اور کل ہمارا کیسا حال
 ہو جائیں گا؟ (بندر گر جاتا ہے) پھر ہمارے کو کیا کرنا چاہیے؟ (بندر لوگوں کے پاس جاتا ہے او
 پیروں پر سر رکھ کر لیٹ جاتا ہے) سلام کرو (بندر سلام کرتا ہے، لوگ کھسکنے لگتے ہیں)

لکڑی والا : اسکندے کی لکڑی - دمڑی کی چار۔

لڈ دالا : بابو جی دھیلے کے چھ چھ - دھیلے کے چھ چھ۔

تربوسہ والا : گرمیوں کی جان، تربوز ٹھنڈا تربوز۔

مداری : سلام کرو (بندر پان کی دوکان پر جو دائیں راستے کے قریب ہے، ایک آدمی کے پاس جا کر کھڑا
 ہو جاتا ہے اور سلام کرتا ہے)

لکڑی والا : (اسی آدمی سے) تازہ لکڑیاں ہاں ہاں تازہ لکڑیاں۔ کھا کے دیکھے صاحب، ہری بھری،
 کڑکڑی لکڑی، ریشم کی طرح ملائم، گنے کی سی مٹھی۔ (آدمی چلا جاتا ہے، مداری غصے میں جھپٹتا
 ہے اور لکڑی والے کے ہاتھ سے ٹوکرا چھین کر پھینک دیتا ہے۔ ساری لکڑیاں سڑک پر بکھر
 جاتی ہیں)

مداری : بڑا آیا لکڑی بیچنے والا۔ ہم ایک لکڑی دیں گا تو لکڑی وکڑی سب بھول جائیں گا۔
 لکڑی والا : بندر کہیں کا۔

مداری : ابھی تیرا بندر بنا کر رکھ دیں گا۔ سال آیا ہے لکڑی بیچنے۔ لکڑی دکھا دکھا کے ہمارا
 سب آدمی بھگا دیا۔

لڈ دالا : اسے کیا بات ہے؟

تربوسہ والا : مارو سالے اس مداری کے بچے کو۔

مداری : ہمارا سب آدمی بھگا دیا۔

لکڑی والا : میں تو اپنی لکڑی بیچ رہا تھا۔

مداری : لکڑی بیچ رہا تھا، یہی جگہ بچا تھا لکڑی بیچنے کے لئے۔

لڈو والا : کیوں تو خود ہی اپنی کمائی کے ٹھیکرے میں چھید کرنے پر تولا ہوا ہے۔ تیرا آدمی بھلا

وہ کیا بھگائے گا۔ جانتا نہیں آج کل پیسے کا نام سنتے ہی لوگ رنچر ہو جاتے ہیں۔

تربون والا : (لڈو والے سے) بھگوان جھوٹ نہ بلوائے بھیتا۔ دس دن سے ایک تربوز بھی نہیں

بیچا ہے ہم نے۔

مداری : ابھی وہ آدمی ہم کو پیسے دے رہا تھا اس نے بیچ میں اپنی لکڑی گھسیڑ دیا۔

لڈو والا : اچھا بس جاؤ اپنا راستہ لو۔

مداری : رستہ تمہارے باپ کا ہے۔

لڈو والا : اے منہ سنبھال کر بات کرنا، سمجھا۔

مداری : بڑا لٹ صاحب آیا ہے!

تربون والا : مار سالی کو۔

لکڑی والا : (دائیں کونے سے) لوگوں کے پاس کھانے کو تو پیسہ ہے نہیں اس کا بندر دیکھنے

کے لئے پیسہ دیں گے۔

لڈو والا : پتو، کھال کھینچ کے رکھ دوں گا، کیا سمجھتا ہے!

تربون والا : چل نکل یہاں سے۔

مداری : واہ رے آگرہ، کیا اوندھا سہر ہے! (جاتا ہے)

لکڑی والا : حرامی پلا۔

فقیر آتے ہیں

اللہ کی بھی یاد دلاتی ہیں روٹیاں

فقیر

کپڑے کسی کے لال ہیں روٹی کے واسطے

لبے کسی کے بال ہیں روٹی کے واسطے

باندھے کوئی رومال ہیں روٹی کے واسطے

سب کشف اور کمال ہیں روٹی کے واسطے

جتنے ہیں رُپ سب یہ دکھاتی ہیں رُوٹیاں

اللہ کی بھی یاد دلاتی ہیں رُوٹیاں

پوچھا کسی نے یہ کسی کا بل فقیر سے یہ مہر و ماہ حق نے بنائے ہیں کاہے کے
وہ سن کے بولا بابا خدا تجھ کو خیر دے ہم تو نہ چاند سمجھیں نہ سورج ہیں جانتے

بابا ہمیں تو یہ نظر آتی ہیں رُوٹیاں

اللہ کی بھی یاد دلاتی ہیں رُوٹیاں

آئے توے تنور کا جس جا زباں پہ نام یا چکی چولھے کا جہاں گلزار ہو تم م
یاں سر جھکا کے کیجے ڈنڈوت اور سلام اس واسطے کہ خاص یہ روٹی کے ہیں مقام

پہنے انہیں مکانوں میں آتی ہیں رُوٹیاں

اللہ کی بھی یاد دلاتی ہیں رُوٹیاں

روٹی نہ پیٹ میں ہو تو پھر کچھ جتن نہ ہو میلے کی سیر خواہش باغ و چمن نہ ہو
بھوکے غریب دل کی خدا سے لگن نہ ہو سچ بے کہا کسی نے کہ بھوکے بھجن نہ ہو

اللہ کی بھی یاد دلاتی ہیں رُوٹیاں

اللہ کی بھی یاد دلاتی ہیں رُوٹیاں

فقیر چلے جاتے ہیں

ریوٹھی والا : گلابی ریوٹیاں - میری ریوٹیاں ہیں تر - بابو لیتے جانا گھر - کھانا چار یا رمل کر -
گلابی ریوٹیاں -

کن میلیا : ایک چھدام میں دو کام - دانت کا دانت کرید و کان کا میل نکالو ایک چھدام میں -
تربوٹھا والا : تربوز، ٹھنڈا، میٹھا -

لڈو والا : لالہ جی، دھیلے کے چھے چھے -

برف والا : ملانی کی برف کو -

چنے والا : چنا جو گرم بابو میں لایا مزیدار چنا جو گرم - آگرہ سہر بڑا گلہ ستہ - جس میں بنتے
چنے یہ خستہ - پیسے والے کو بے سستا - لڑکا مار بعل میں بستا - لیا اسکول کا یہ ہاتھ -

اگر کھانے چنے یہ خستہ۔ کھا کر جائے مڑے ہنستا۔ چنا جو گرم۔

پتنگ کی دوکان پر دو آدمی شروع سے جوئے میں منہمک تھے۔ ایک لڑکا

ان میں سے ایک کے سر پر چھپی کر رہا تھا۔ پہلا جواری جو بظاہر پے پیے

بار رہا تھا، سٹپٹا کر اٹھ کھڑا ہوتا ہے اور پناہ راستہ لیتا ہے۔

لکڑی والا: اے واہ اے میرے یار کیا سوچھی ہے؟ (بیچھے کے راستے سے جانا چاہتا ہے)

لڈو والا: اے کالے کیا سوچھی؟

لکڑی والا: بالکل نئی بات۔

لڈو والا: آتم ہتھیاء کی تو نہیں سوچھی؟

لکڑی والا: آتم ہتھیاء کرے مور کھ۔ گیانی کے لئے سنار میں بہت رستے کھلے ہیں اور داز

کے پاس رک کر

مربوٹ والا: کون سی گیانی کی بات سوچھی ہے تجھے، ہم بھی تو نہیں۔

لکڑی والا: جو سوچ نہیں سکتے، وہ سمجھ بھی نہیں سکتے۔

لڈو والا: جو رنگا کے دیکھیں گے۔

لکڑی والا: اب دیکھتا ہوں کیسے نہیں بکتی مری لکڑی۔

مربوٹ والا: بندر نچانے والے ہو کیا بھیتا؟

لڈو والا: بندر نچانے کے لئے کہاں سے پیسے آئیں گے، خود نچ نچ کر لکڑی بیچے گا۔

مربوٹ والا: کیا بات ہے ہم کو بتا دو گے تو جات میں پھرک آبا لے گا کیا بھیتا؟

لکڑی والا: بیوپار کی بات ہر کسی کو بتاتے سبے تو کنا چکے پیسے۔

لڈو والا: بڑا تیس مار خاں بنتا ہے۔ بتانا کیوں نہیں کیا بات ہے؟ لکڑی والے کا ہاتھ

پکڑ لیتا ہے)

لکڑی والا: نہیں بتاؤں گا کیا کرتے ہو کر ہو۔

لڈ دوالا : اے کالے کہیں تیری گڈی نہ ناپ دوں !

لکڑی دالا : گڈی کیا ناپے گا تو۔ کہیں میں ہی تیری تھو تھنی نہ رگڑ دوں !

لڈ دوالا : اے زبان سنبھال کر بات کر۔ کبھی کسی گھمنڈ میں ہو۔ بڑا افلاطون کا سالا۔ اچھا جنگ

چھوڑتا کیا بات ہے؟

لکڑی دالا : آج ہم کو یہی دیکھنا ہے کہ تیری ہیس کڑی چلتی ہے یا میری۔ بڑا سکندرِ اعظم بن کر آیا ہے۔

لڈ دوالا : مرنے نکلے کفن کا ٹوٹا۔ اے کیوں ہتھیادیتا پھر رہا ہے۔ دو گھونٹے ایسے لگاؤں گا کہ ابھی تیرا لڈو بنا دوں گا۔

لکڑی دالا : اے میں کہتا ہوں تیری بڑی نہ گھونٹ دوں۔

لڈ دوالا : پاؤ بھر کی ہڈیاں پیس کے دھردوں گا۔

لکڑی دالا : اچھا تو آج تجھے بھی قسم ہے۔ یہ ہڈیاں پیس کے دھردے گا۔

لڈ دوالا : ایسا دوں گا منہ پھر جائے گا۔

لکڑی دالا : اے ایک گدا ماروں گا تو گر و اباد کر دوں گا۔ منہ گڈی میں جا لگے گا۔ زبان کٹ کے گر جائے گی کدی کسی خیال میں ہو۔

لڈ دوالا : اے کالے تو اپنی بتیسی سنبھال۔

تربوس دالا : اے اے یہ کیا کر رہے ہو؟

لڈ دوالا : ماش کے آٹے کی طرح اکڑا جا رہا ہے۔

لکڑی دالا : اے میں اکڑ رہا ہوں یا تو؟

تربوس دالا : اے یہ دنگا بند کرو بھیا۔

لڈ دوالا : اے چار اٹھا کے لے جائیں گے چار۔

تربوس دالا : اچھا آؤ اب غصہ تھوک دو۔

لکڑی دالا : تم چپ رہو جی، سمجھے !

لڈ دوالا : تم بیچ میں ٹانگ مت اڑاؤ۔ میں نیٹ لوں گا آج اس کالے کے بچے سے۔

تربونسا والا : اے ہر کسی پہ بگڑ بیٹھے گا۔ آج دور روٹی زیادہ کھالینا اور کیا۔

لڈو والا : چپ۔

تربونسا والا : تم سمجھتے ہو ذرا آواز اٹھا کر ہر کسی کو دبا لو گے؟

لڈو والا : چپ رہتا ہے کہ تجھے بھی دوں ایک!

تربونسا والا : عجب ہولق ہے۔ اے کیا سمجھتا ہے اپنے آپ کو!

لڈو والا : تیرا باپ۔

تربونسا والا : کیا کہا؟

لڈو والا : پھر کہوں؟

تربونسا والا : اے ٹانگ پہ ٹانگ رکھ کے تیری پھانکیس تراش دوں گا۔

لڈو والا : بیٹا کچے کو چیا جاؤں گا۔ قتلے قتلے کر دوں گا قتلے قتلے۔

بوف والا : اے چپ رہو۔ کان کھائے۔ زبان ہے کہ درزی کی قینچی کی طرح چلتی ہی جاتی ہے۔

لڈو والا : اے تیری بھی شامت آئی ہے۔ اچھا تو بھی آجا میدان میں۔ اس کالے کے ساتھ

تجھے بھی دھوبی پاٹ پہ نہ دھر مارا تو میرا بھی نام نہیں۔

ریوڑی والا : اے کیوں تم لوگوں کی کھال نے پلٹا کھایا ہے۔ چپکے ہو جاؤ۔

لکڑی والا : اے پیتروں کی بات ہم سے مت کرنا۔ خدا قسم، ہم حاجی شریف الدین کی

تعلیم کے ہیں۔ ایسی چیت دوں گا کہ ابھی اڑنچھو ہوگا۔ قسم ہے کلاوڈو کی۔

لڈو والا : اے شریف الدین کس چڑیا کا نام ہے۔ بڑا آیا حاجی شریف الدین کا۔

لکڑی والا : اب زیادہ مت بول، نہیں تو سمجھ لے میری اسٹیکوں میں بھی خون سوار ہے۔

لڈو والا : اے ملیا میٹ کر دوں گا۔ بڑا چودھری بنا پھرتا ہے۔

لکڑی والا : مادر چود!

گتھر گتھا ہو جاتی ہے۔ سب اپنے اپنے خانے چھوڑ کر بھگڑے میں لگ گئے ہیں۔

موقع غنیمت پا کر کچھ اچکے اور بازار کے نوٹہ سے ریوڑیاں، لکڑی، لڈو وغیرہ

نوٹنا شروع کر دیتے ہیں۔ اس سے فساد اور بڑھتا ہے۔ کبار کے ایک دوہرن

ٹوٹ جاتے ہیں۔ لوگ اپنی اپنی دکانیں بند کر لیتے ہیں۔

فقیر گاتے ہوئے اندر آتے ہیں۔

یہ دکھ وہ جانے جس پہ کہ آتی ہے مفلسی

فقیر

مفلس کی کچھ نظر نہیں رہتی ہے آن پر دیتا ہے اپنی جان وہ ایک ایک نان پر
ہر آن ٹوٹ پڑتا ہے روٹی کے خوان پر جس طرح کتے لڑتے ہیں ایک ستخوان پر

ویسا ہی مفلسوں کو لڑاتی ہے مفلسی

یہ دکھ وہ جانے جس پہ کہ آتی ہے مفلسی

جو اہل فضل عالم و فاضل کہاتے ہیں مفلس ہوئے تو کلمہ تک بھول جاتے ہیں
پوچھے کوئی الف تو اسے بے بتاتے ہیں وہ جو غریب غربا کے لڑکے پڑھاتے ہیں

ان کی تو عمر بھر نہیں جاتی ہے مفلسی

یہ دکھ وہ جانے جس پہ کہ آتی ہے مفلسی

کیسا ہی آدمی ہو پر افلاس کے طفیل کوئی گدھا کہے اسے ٹھہر اڑے کوئی بیل
کپڑے پھٹے تمام بڑھے بال پھیل پھیل منہ خشک دانت زرد بدن پر جما ہے بیل

سب شکل قیدیوں کی بناتی ہے مفلسی

یہ دکھ وہ جانے جس پہ کہ آتی ہے مفلسی

باہر چلے جاتے ہیں

کہہ ماس : ایسے لڑے کہ خوب لڑے، خوب ہی لڑے۔ ابے میں نے تم لوگوں کا کیا بگاڑا
تھا۔ ایک تو مندا بازار، اوپر سے یہ ٹوٹا۔ میری دو ٹھلیاں پھوڑ دیں ساروں نے۔
لکڑی والا : پھر بھی پچاس ابھی اور ہوں گی تمھارے پاس۔ یہاں تو یار خاں کا دیوالہ
نکل گیا۔ کل بارش میں ککڑیاں برباد ہو گئیں، اور آج چار آنے کا ادھا
مال لے کر آیا تھا جس میں ادھا صاف۔

لڈ ڈ والا : اے کالے تو نے ہی جھگڑا شروع کیا تھا۔ بس اب چپکا بیٹھا رہ۔

تربون والا : بس اب پھر سے مت چھیڑ خانی نکالو، نہیں تو نہ تمھارے پاس ایک لڈونچے گا

نہ میرے پاس ایک تر بوز۔

لکٹی والا : (ایک بانے کو گزرتا دیکھ کر) میاں !

راہ گیر : کیا ہے میاں ؟

لکٹی والا : آپ بُرا نہ مانیں تو آپ سے ایک بات پوچھنا چاہتا ہوں۔

راہ گیر : فرمائیے۔

لکٹی والا : کیا آپ شاعری کرتے ہیں ؟

راہ گیر : ابھی تک تو توفیق نہیں ہوئی۔ مگر آپ کو مطلب ؟

لکٹی والا : یونہی !

راہ گیر : عجب پاگلوں سے سابقہ پڑتا ہے۔

چلا جاتا ہے

شاعر : (بھولی کے ساتھ آتے آتے رُک کر) کہتے ہیں اور کیا خوب کہتے ہیں سہ

نہ مل میسراب کے امیروں سے تو

ہوئے ہیں فقیران کی دولت سے ہم

بھولی : سبحان اللہ۔

لکٹی والا : (پاس جا کر) واہ میاں، واہ، کیا کہنے ہیں! میاں میری بھی ایک چھوٹی سی

عرض ہے!

شاعر : نہیں چاہیے بھئی۔

لکٹی والا : جی نہیں مجھے کچھ اور کہنا ہے۔ اگر ذرا آپ میرے ساتھ ایک طرف آجاتے۔

شاعر : اماں کیا بات ہے؟

لکٹی والا : سوال میرے پیٹ کا ہے حضور، لکڑی بیچوں گا اور آپ کو ساری عمر دعائیں

دوں گا اگر میری لکڑیوں پر آپ، معاف کیجئے..... مجھے ایک بات سوچنی ہے!

صبح سے شام تک پھیری لگاتا ہوں۔ کئی مہنے ہو گئے۔ دھیلے کی بکری نہیں ہونی۔

شاعر : میں نے عرض کیا مجھے نہیں چاہیے آپ کی لکڑی۔

لکڑی والا : میں کب کہہ رہا ہوں میاں؟ بلکہ آپ میری یہ ساری لکڑیاں پھوٹ ہی میں لیجئے۔

شاعر : دق کر رکھا ہے۔ اماں تم چاہتے کیا ہو کہتے کیوں نہیں؟

لکڑی والا : میں نے سوچا ہے کہ گا کر لکڑیاں بیچوں گا تو خوب بکیں گی۔

شاعر : بہت خوب۔ مبارک!

لکڑی والا : اگر آپ دو چار شعر میری لکڑیوں پر لکھ دیتے تو میں آپ کا بڑا احسان مانتا۔

شاعر تہقہہ لگاتا ہے

شاعر : اے بھائی ہماری کیا حقیقت ہے۔ کہو تو کسی استاد سے لکھوادیں تمھارے لئے

ایک پورا قصیدہ۔

ہجولی : کیا بات ہے؟

شاعر : کہتے ہیں کہ ہماری لکڑیوں پر دو چار شعر لکھ دیجئے۔ میں نے عرض کیا کہ کہو تو

استاد ذوق سے کہہ کر اس نایاب موضوع پر ایک نظم لکھوادیں۔

ہجولی : بجا فرمایا۔ اے بھائی استاد ذوق کا نام سنا ہے؟

لکڑی والا : ہم کیا جانیں حضور گنوار آدمی!

شاعر : بات تو بڑی سمجھ بوجھ کی کرتے ہو۔ گنواروں کو یہ کہاں سوچھے گی۔

ہجولی : بادشاہ سلامت کے استاد ہیں، اگر تعریف کریں تو ذرے کو آفتاب بنا دیں!

لکڑی والا : اتنے بڑے شاعر، بھلا وہ سڑی سی لکڑی پر کیا شعر کہیں گے۔

شاعر : کیوں نہیں کہیں گے؟ شاعر جو ٹھہرے۔

لکڑی والا : ہماری دربار تک کیا پہنچ ہوگی میاں!

شاعر : کہو تو ہم پہنچا دیں۔

لکڑی والا : آپ تو غریب آدمی کا مذاق اڑاتے ہیں۔

شاعر : بھئی صاف بات یہ ہے کہ لکڑی جیسے حسین موضوع پر جب تک کوئی پایہ کا شاعر

زور آزمائی نہ کرے، حق ادا نہ ہوگا۔ اور ہم ٹھہرے نو مشق! اس لئے ہمارے

بس کا تو رنگ ہے نہیں۔

ہنستے ہوئے دونوں کتب فروش کی دوکان کی طرف بڑھ جاتے ہیں

تربوز والا : (شاعر نما آدمی کی طرف بڑھتا ہے اور اسے راستے میں روک کر کہتا ہے) تربوز، ٹھنڈا تربوز، کھجے کی ٹھنڈک، آنکھوں کی تری، گرمیوں کی جان، شربت کے کسورے! دل کی گرمی نکالنے والا جگر کی پیاس بجھانے والا۔ ذرا چکھ کے دیکھے صاحب ٹھنڈا میٹھا تربوز۔

شاعر : بھئی دیکھو، یوں تمہارا مال نہیں بے گا۔ ایسا کرو کہ تم بھی اپنے تربوز پر کسی مرزا یا میر صاحب سے کچھ شعر لکھو، پھر اہل سخن کی داد میں ہم بھی خرید لیں گے تمہارے پاس سے تربوز۔ (ہنس کے آگے بڑھ جاتا ہے)

ریوٹھی والا :

تربوز والا : (دائیں طرف لٹو دالے کے پاس جا کر) جاتے ہو کیا بات تھی بھیتا؛ لکڑی پر شعر لکھوانا چاہتے ہیں کسی شاعر سے!

لٹو دالا : اے تو وہی شعر کیوں نہیں یاد کر لیتا جو ہماری نے کہا تھا۔ کھا لو لکڑی دکڑی نہیں تو دونوں گا لکڑی۔

تربوز والا : ہاں اور کیا (دونوں ہنستے ہیں)

لٹو دالا : (ہنس کر) ساعر اگر لکڑی تربوز پر شعر کہنے لگے تو پھر ساعری چھوڑ، لکڑی تربوز نہ بیچنے لگے؟ (برتن والا اور دوسرے لوگ ہنستے ہیں)

تربوز والا : کیوں نہ لٹو تربوز بیچنا چھوڑ کے ہم بھی کویتا رچنا شروع کر دیں۔ بھوکا مرنا ٹھیرا تو یونہی سہی! کیوں بھیتا!

شاعر : (کتب فروش کی دوکان پر ایک کتاب دیکھتے ہوئے) ملاحظہ کیجئے، کہتے ہیں سے

دلی میں آج بھیک بھی ملتی نہیں انھیں

تھا کل ملک دماغ جنھیں تخت و تاج کا

کتب فروش : (اپنی منہ پر بیٹھے بیٹھے) واہ وا! سبحان اللہ۔ سنا ہے جنون کے دوسے پڑنے لگے

ہیں ان دنوں میر صاحب پر!

شاعر : دمِ غنیمت سمجھیے۔ انہی سے ادھر پر عمر ہونے کو آئی۔

ہجولی : اور پھر کیا کیا زمانے دیکھے ہیں میر صاحب نے! اسی شہر میں عزیزوں کی بیوائی دیکھی۔ گھر چھوڑا، وطن چھوڑا، دلی چھوڑی کہ ایک زمانے میں سخن دانوں اور پاکمالوں کا ملجا و ماویٰ تھی، درد کی خاک چھانی، ایرانیوں اور تورانیوں کے حملے دیکھے، افغانوں، روملیوں، راجپوتوں، جاٹوں اور مراٹھوں کی دستبرد دیکھی، دیکھا کہ دلی کی گلیوں میں خون کے دریا رواں ہیں اور انسانوں کے سر کٹوروں کی طرح تیر رہے ہیں۔ اپنا گھر آنکھوں کے سامنے لٹتے دیکھا ع

”گھر جلا سامنے ایسا کہ بھجایا نہ گیا“

یہ سب دیکھا، اب لکھنؤ میں گوشہ نشین ہیں اور فرنگیوں کی غارتگری دیکھ رہے ہیں۔ کتبِ فردش : سچ کہتے ہو بھائی! عجب گردشوں کا زمانہ ہے۔ مجھے تو ایسا محسوس ہوتا ہے کہ سلطنتِ مغلیہ نہیں ہے، ایک زبردست قومی، میل شیر بر ہے جس پر سیکڑوں کتے بلیوں نے حملہ کر دیا ہے اور اسے زخموں سے چور اور لاچار دیکھ کر آسمان سے چیل اور گدھ بھی جمع ہو گئے ہیں اور ٹھونگیں مار مار کر اس کی تکابوٹی کر رہے ہیں اور وہ شیر ہے کہ نہ تو اسے کراہنے کی مہلت ہے، نہ مر جانے کا یارا!

شاعر : بھئی بہت خوب مولوی صاحب، واللہ یہ آپ ہی کا حصہ ہے۔ یہ زبان اور یہ اندازِ گفتگو! ہم تو نام کے شاعر ہیں صاحب، آپ تو بات بات میں شاعری کرتے ہیں۔ کتبِ فردش : یہ آپ حضرات کی صحبت کا نتیجہ ہے اور کیا؟

ہجولی : آپ دونوں کس نفسی سے کام لے رہے ہیں۔

شاعر : ہماری کس نفسی کہہ لیجئے یا اپنا حُسنِ ظن! بہر حال صاحب ہم تو اس بات کے قائل ہیں کہ دیوان بھی چھپوایا جائے تو ایسے شخص سے جو سخن فہم ہو۔ کتبِ فردش : اور اپنا یہ ایمان ہے کہ شعر چھپا پے جائیں تو شاعر کے (شانے پر ہاتھ رکھ کر) ہر کس و ناکس کے اشعار چھپانا ہمارا پیشہ نہیں۔

ہجولی : (شاعر سے) آپ کا دیوان تو اب مکمل ہو گیا ہوگا؟

شاعر : صاحب شاعر کا کلام اس کی زندگی کے ساتھ ہی تکمیل کو پہنچتا ہے۔ بہر حال اتنے شعر ضرور ہو گئے ہیں کہ کتابی صورت میں آجائیں۔

کتب فروش : لیجئے۔ اور اس کا آپ نے مجھ سے ذکر تک نہیں کیا!

ہججولی : تساہل! شاعر جو ٹھہرے۔

شاعر : گھر کی بات تھی۔ سوچا کسی بھی وقت مسودہ آپ کے سپرد کر دوں گا کہ جو جی میں آئے کیجئے۔

کتب فروش : غضب نہ کیجئے صاحب! کل ہی مسودہ میرے یہاں پہنچا دیجئے۔

فقیر داخل ہوتے ہیں

جو خوشامد کرے خلق اس سے راضی ہے

فقیر :

سچ تو یہ ہے کہ خوشامد سے خدا راضی ہے

اپنا مطلب ہو تو مطلب کی خوشامد کیجئے اور نہ ہو کام تو اس ڈھب کی خوشامد کیجئے

انبیاء اولیا اور رب کی خوشامد کیجئے اپنے مقدر و رخصت سب کی خوشامد کیجئے

جو خوشامد کرے خلق اس سے راضی ہے

سچ تو یہ ہے کہ خوشامد سے خدا راضی ہے

عیش کرتے ہیں وہی جن کا خوشامد ہے مزاج جو نہیں کرتے وہ بہتے ہیں ہمیشہ محتاج

ہاتھ آتا ہے خوشامد سے مکاں ملک اور راج کیا ہی تاثیر کی اس نسخہ نے پانی ہے راج

جو خوشامد کرے خلق اس سے راضی ہے

سچ تو یہ ہے کہ خوشامد سے خدا راضی ہے

چار دن جس کو خوشامد سے کیا بھک کے سلام وہ بھی خوش ہو گیا اپنا بھی ہو کام میں کام

بڑے عاقل بڑے دانانے نکالا ہے یہ دام خوب دیکھا تو خوشامد ہی کی آمد ہے تمام

جو خوشامد کرے خلق اس سے راضی ہے

سچ تو یہ ہے کہ خوشامد سے خدا راضی ہے

گر بھلا ہو تو بھلے کی بھی خوشامد کیجئے اور بڑا ہو تو بڑے کی بھی خوشامد کیجئے

پاک ناپاک سڑے کی بھی خوشامد کیجئے کتے بتی دگدھے کی بھی خوشامد کیجئے

جو خوشامد کرے خلق اس سے سدا راضی ہے
سچ تو یہ ہے کہ خوشامد سے خدا راضی ہے

فقیر باہر چلے جاتے ہیں

کتب فروش : آپ صاحبان کے تشریف لانے سے پہلے وہ شورِ قیامت برپا ہوا تھا اس بازار میں
توبہ ہی بھلی۔

شاعر : کیوں؟
کتب فروش : بس کچھ رذیلوں میں آپس میں تُو تُو میں میں شروع ہو گئی۔ بات ہی بات میں ایک
اچھا خاصا فساد کھڑا ہو گیا۔ لوٹ مار چم گئی

شاعر : آپ کی دوکان پر تو آئینے نہیں آئی؟
کتب فروش : غنیمت سمجھے، ابھی دنیا میں کتابوں کی اتنی مانگ نہیں۔
ہجولی : کیوں؟ ردی میں بیچی جاسکتی ہیں۔

کتب فروش : (ہنستے ہوئے) ایک ککڑی والے نے شرارت شروع کی تھی۔
شاعر : اے وہی صاحب، جو وہاں تشریف رکھتے ہیں
کتب فروش : جی ہاں۔

شاعر : ابھی ابھی انھوں نے مجھ سے ککڑی پر شعر کہنے کی درخواست کی تھی۔
کتب فروش : ماشاء اللہ!

ہجولی : صاحب کیا یہ ممکن نہیں کہ شاعری کے اندر کوئی اس سائے ماحول کی تصویر
کھینچ دے۔

شاعر : میر صاحب کا کلام اس افراتفری کی درد انگیز تصویر نہیں تو اور کیا ہے؟
'پراگندہ روزی پراگندہ دل'
اس ایک فقرے میں ایک دفترِ معنی پنہاں ہے۔

ہجولی : نہیں صاحب یہ تو انھوں نے اپنی ذاتی پراگندہ حالی کا رونا رویا ہے۔
شاعر : (بات کاٹ کر) دنیا بھر کا ٹھیکہ لے رکھا ہے شاعر نے؟

ہجولی : جی نہیں میرا مطلب یہ تھا کہ شاید غزل کی صنف میں وہ وسعت نہیں کہ اس میں ہر مضمون اور ہر خیال نظم کیا جاسکے۔

شاعر : آپ شعرائے ایران اور اساتذہ ہند کی صدیوں کی روایتوں پر حملہ کر رہے ہیں۔ غزل جیسی حسین چیز دنیا کے کس ادب میں پائی جاتی ہے؟

ہجولی : میں اس کے حُسن سے انکار نہیں کر رہا۔ میں تو یہ کہتا ہوں کہ اس میں اتنی گنجائش نہیں۔

شاعر : جو چیز غزل میں نہیں کہہ سکتے، قصیدے میں کہیے۔

ہجولی : قصیدے میں بادشاہوں کی تعریف کے سوا اور کیا کہیے گا۔

شاعر : مثنوی میں تو سب کچھ کہہ سکتے ہیں!

کن میلیا :

لکڑی والا : صاحب آپ بزرگ میں آپ کے سامنے لونڈا، آپ کا دماغ جیسے آسمان پر سورج، میری حیثیت جیسے زمین پر اڑتی خاک، چھوٹا منہ بڑی بات، گستاخی معاف کیجئے گا، میری ایک عرض سُن لیجئے۔

تذکرہ نویس اس کی طرف دیکھتا ہے اور تہوری چوٹا کے خاموش آگے بڑھ جاتا ہے۔

تذکرہ نویس : (کتب فردش کی دوکان پر پہنچ کر) السلام علیکم!

کتب فردش : وعلیکم السلام۔ آئیے مولانا!

اپنی مسند مولانا کو دیکھتا ہے اور خود دوکان کے سامنے طے اسٹول پر بیٹھ جاتا ہے۔

شاعر : غریب صبح سے آپ کی راہ تک رہا ہے کہ آپ آئیں تو آپ سے دو چار شعر اپنی لکڑی پر لٹکوائے اور آپ نے اس کی بات کا جواب تک دینا گوارا نہ کیا۔

تذکرہ نویس : میں ایسے ویسوں سے بات کر کے اپنی زبان خراب نہیں کرنا چاہتا!

کتب فردش : آپ بھی گویا میر صاحب کے نقش قدم پر چل رہے ہیں۔ آپ نے سنا ہوگا کہ دلی

سے لکھنؤ کے سفر میں میر صاحب ایک لکھنؤی کے ساتھ ایک ہی کتے پر سفر تھے اور
سارے راستے خاموش رہے کہ کہیں زبان نہ بگڑ جائے۔

تذکرہ نویس : صاحب یہی روایتیں تو ہیں کہ آگے چل کر شاید زبان اور شعر و ادب کو زندہ رکھیں ورنہ
بربادی میں کس کون سی باقی رہ گئی ہے۔ اب دیکھ لیجئے دلی اور آگرہ میں ان دنوں جس
قسم کی زبان بولنے لگے ہیں۔ میں تو کان بند کر لیتا ہوں۔ صاحب سنا ہے کلام پاک
کارِ نختہ میں ترجمہ آگیا ہے

کتب فروش : جی ہاں۔ شاہ رفیع الدین صاحب کا ترجمہ موجود ہے اور اگر آپ کو مولوی عبدالقادر
کا ترجمہ درکار ہے تو کچھ روز انتظار کیجئے۔ ہفتے دو ہفتے میں وہ بھی آجائے گا۔
شاعر : ترقی کا دور آرہا ہے مولانا!

کتب فروش : ترقی کہہ لیجئے یا تنزل! بہر حال زمانہ بڑی تیزی سے بدل رہا ہے۔ مشینیں آگئی ہیں،
جگہ جگہ چھاپہ خانے کھل رہے ہیں اور کلام پاک کے ساتھ ساتھ انجیل کے بھی ترجمے
چھپ رہے ہیں۔ سنا ہے کلکتے میں ایک فرنگی ہے جو سنسکرت، فارسی، اردو اور دیگر
ہندستانی زبانوں میں بڑی مہارت رکھتا ہے اس نے وہاں ایک مدرسہ کھولا ہے،
فورٹ ولیم کالج نام کا! وہاں ان زبانوں میں درس دیا جاتا ہے، اور اب تو سنا
ہے مشاعرے بھی وہیں منعقد ہوں گے۔

شاعر : ہم نے تو یہاں تک سنا ہے کہ دلی میں بھی ایک کالج کھل رہا ہے جہاں انگریزی زبان
کی تعلیم اور کیمیا اور طبیعیات پر درس دئے جائیں گے۔

کتب فروش : کفر و الحاد کا دور ہے۔ اس دور کو بدل دینے کے لئے بخدا کسی مجاہد کی ضرورت ہے۔
فی زمانہ درد مند تو شاید بہت ہیں، مگر مجاہد کوئی نہیں۔

ہججولی : زمانے کو ضرورت دراصل مجاہد کی نہیں، مولانا، بلکہ انسان کی ہے۔ انسان
کہیں نظر نہیں آتا۔

شاعر : (کھڑے ہو کر) تو ہم لوگ کیا جانور ہیں؟

سب ہنس دیتے ہیں، شاعر بیٹھ جاتا ہے

درس و تدریس کا یہ نیا سلسلہ جو شروع ہو رہا ہے، میرا یقین ہے کہ انسان بھی یہیں سے پیدا ہوں گے۔ ویسے بھی سائے ملک میں ٹوٹ مار چھی ہوئی ہے جسے دیکھو اپنی بے روزگاری کا رونا روتا ہے۔ ان نئے کالجوں سے کم از کم یہ تو ہو گا کہ کچھ لوگوں کے لئے روزی کا حیلہ نکل آئے گا۔

کتب فروش: (تذکرہ نویس سے) میرا تو خیال ہے مولانا، آپ کی ان تصنیفات، شرح و حدیث، تبصرہ و تنقید اور تذکرہ نویسی وغیرہ میں کچھ نہیں دھرا ہے۔ اب تو آپ بھی کچھ نئے راستے نکالنے کی فکر کیجئے (اٹھ کر مولانا کے پاس بیٹھ جاتا ہے) میں نے اڑتے اڑتے کسی سے سنا ہے کہ دلی میں چھاپہ خانہ آ رہا ہے اور بہت جلد اردو میں رسالے اور اخبارات چھپنے شروع ہو جائیں گے۔ سوچ رہا ہوں وہیں کتب خانہ کھولوں اور اخبارات کا بھی سلسلہ جاری کروں۔

تذکرہ نویس: میاں بہت بُرا وقت آ گیا ہے، واقعی! ابھی کل کی بات ہے میں ابو الفتح صاحب کے مطب میں بیٹھا نصر اللہ بیگ سے باتیں کر رہا تھا کہ کس طرح اگر وہ اور دلی کو ہوس کاروں نے ٹوٹ لیا۔ سلسلہ گفتگو شعر و ادب تک پہنچا... میرا من خاں کی دردناک داستان سنانے لگے کہ کس طرح سوچ مل جاٹ نے ان کا گھر برباد کیا اور ان کی جائداد پر قابض ہوا، کہنے لگے کہ وہ اب کلکتے کے نئے فرنگی مدرسے میں بیٹھے قصہ چہار درویش لکھ رہے ہیں اور خواہش مند ہیں کہ میں بھی کلکتے ہجرت کروں۔ فارسی کی مدرسے مل جائے گی۔ یہی رجب علی سردر نے کہلوا بھیجا ہے۔ خود نصر اللہ بیگ اس بات پر زور دے رہے تھے۔

کتب فروش: (دکان سے اٹھ کر، باہر جاتے جاتے رک کر) اب انہیں کو دیکھئے فرنگی کی فوج میں رسالہ لکھیں اور مزے سے ہیں۔

بائیں راستے سے نکل جاتے ہیں

شاعر: سنا ہے ان کے بھتیجے اسد اللہ کی شادی ہو گئی۔

تذکرہ نویس: جی ہاں۔ بھئی عجب ذہین لڑکا ہے یہ اسد اللہ بھی۔ اس کم عمری میں فارسی میں شعر

کہتا ہے۔ اور واللہ خود میری سمجھ میں نہیں آتے۔

ہجولی : اس کی عمر تو یہی کوئی تیرہ چودہ کی ہوگی؟

شاعر : جی ہاں! اس میں حیرت کی کیا بات ہے؟ شیخ محمد ابراہیم ذوق کو دیکھئے ۲۰۱۸ کی عمر ہوگی، اکبر ثانی کے دربار میں پہنچے، شاہ نصیر جیسے کہنہ مشق کا تختہ الٹ دیا اور اب اُستاد ہیں۔ ساری دلی میں ان کا طوطی بول رہا ہے۔

تذکرہ نویس : میاں اب کیسی دلی، کہاں کا دربار اور کون سے اکبر ثانی؟ اکبر عالمگیر وغیرہ کے بعد عالمگیر ثانی اور شاہ عالم ثانی اور اکبر ثانی، لوح سلطنتِ مغلیہ پر حرفِ مکرر کی طرح آتے ہیں اور اجڑی ہوئی دلی کے خرابہ و خستناک میں، جس کا نام کبھی قلعہ معلیٰ تھا ایک لٹا پٹا دربار جم جاتا ہے۔ گھڑی بھر کے لئے شعر و ادب کی آواز بند ہوتی ہے، پھر وہی وحشیوں کا حملہ اور وہی ہوکا عالم، لوگ اودھ کی طرف یا دکن کی طرف بھاگ نکلے ہیں اور دلی کے گورستانِ شاہی میں پھر وہی کتے لوٹتے ہیں اور اُلو بولتا ہے۔

دائیں راستے ایک گاہک داخل ہوتا ہے

گاہک : (تذکرہ نویس کو کتب فروش سمجھ کر) صاحب منشی مرزا ہدی کا نادر نامہ ہوگا آپ کے یہاں؟

کتب فروش ازار بند باندھتا ہوا بائیں

طرف بڑی تیزی سے داخل ہوتا ہے۔

ایک آواز : (باہر اسٹج کے بائیں طرف سے بہت غصے میں) کیا مولوی صاحب عین دوکان کے سامنے بیٹھ جاتے ہیں ہر روز آپ بھی! مائے بدبو کے ناک میں دم آگیا ہے۔

ایک اصیٰ جو بازار میں ٹہل رہا تھا، گلی

سے جھانک کر یہ باتیں بغور سنتا ہے اور

مولوی صاحب کو دیکھ کر تہمت لگاتا ہے۔

کتب فروش : نادر نامہ تو نہیں ہے۔ البتہ اس کا ترجمہ اردو میں ہوا ہے تاریخِ نادری! وہ موجود ہے۔

گاہک : اور قصہ الیٰسے مجنوں؟

کتب فردش ، قصہ لیلیٰ مجنوں بھی امیر خسرو کا ختم ہو گیا مگر حیدری صاحب کا اردو کا ترجمہ ابھی ابھی آیا ہے۔

گاہک : ذرا دکھائیے۔ کتب فردش گاہک کو لے کر اندر جاتا ہے

دیہاتیوں کی ایک ٹولی رنگین کپڑے پہنے نظم "بلدیو جی کا میلہ" گاتی
ہوئی بائیں راستے سے آتی ہے ، اسٹیج کے پنج میں جم کر گاتی ہے ،
اور دائیں طرف سے چل جاتی ہے۔

میلے والے : کیا وہ دبیر کوئی نونیا ہے ناتھ ہے اور کہیں وہ چیلہ ہے
موتیا ہے چنبیلی بیلا ہے بھیرا بنوہ ہے اکیلا ہے
شہری قصباتی اور گنوٹلا ہے زرا اشرفی ہے پیسہ دھیلہ ہے
ایک کیا کیا وہ کھیل کھیلہ ہے بھیرا ہے خلقتوں کا میلہ ہے

رنگ ہے روپ ہے جھمیلہ ہے

زور بلدیو جی کا میلہ ہے

ہے کہیں رام اور کہیں کھچمن کہیں کچھ کچھ ہے اور کہیں اون
کہیں بارہ کہیں مدن موہن کہیں بلدیو اور کہیں سیکشن
سب سروپوں میں ہیں اسی کے جتن کہیں زرسنگھ ہے وہ نارائن
کہیں نکلا ہے سیر کو بن بن کہیں کہتا پھر ہے یوں بن بن

رنگ ہے روپ ہے جھمیلہ ہے

زور بلدیو جی کا میلہ ہے

ہر طرف گلبدن رنگیلے ہیں نیک پلک غنچہ لب سجیلے ہیں
بات کے ترچھے اور کھیلے ہیں دل کے لینے کو سب ہٹیلے ہیں
خشک ترم سوکھے گیلے ہیں ٹیڑھے بل دار اور نکیلے ہیں
جوڑے بھی سُرخ بستر پیلے ہیں پیارا الفت بہانے جیلے ہیں

رنگ ہے روپ ہے جمیلا ہے

زور بلدیو جی کا میلا ہے

لاکھوں بیٹھے بساطی اور منہار
چوڑی بنگڑی کی اک طرف جھنکار
اُٹے پڑتے گنوار سی اور گنوار
جس گنوار سی کو چلئے دھکا مار
گر کے دے گالی یوں کہے ہے
کیسوا ٹھلا چلے ہے دارھی جا رہا

رنگ ہے روپ ہے جمیلا ہے

زور بلدیو جی کا میلا ہے

میلے والوں کے بعد ایک حسین بازار میں آتی ہے۔ ماتھے پر تشقہ،

اتھ میں پھولوں کا گہرا۔ اس کے پیچھے پیچھے ایک شہدا لگا ہوا ہے۔

شہدا : اے دل آرام، بے سیتارام۔

بے نظیر : (سُکرا کر) کیا چاہتے ہو؟

شہدا : عرض حال!

بے نظیر : فرماؤ

شہدا : شری رام چندر نے لنکا فتح کیا، اور تمھارے سُورما حُسن نے میرے دل کا گڑھ

بود در زور دل من را وں

رام کر دندبتاں رام کی سوں

بے نظیر : اس بات کا گواہ؟

شہدا : ہنومان! (حسین ہنس دیتی ہے اور دونوں ساتھ باتیں کرتے ہوئے نکل جاتے ہیں) اے

چھل چھیلی، رنگ رنگیلی، گانٹھ گنٹھیلی تجھے کس نام سے پکاریں؟

بے نظیر : لونڈی کو بے نظیر کہتے ہیں۔ کیا میں جناب کا اسم شریف دریافت کر سکتی ہوں؟

شہدا : مجھے بد مزہ کہتے ہیں۔ اور رہنے والی تم کہاں کی ہو؟

بے نظیر : میں حُسن پورہ کی رہنے والی ہوں، اور سرکار؟

شہدا ، یہ ناچیز عشق نگر میں رہتا ہے۔

شاعر : مولانا سنا ہے آپ شعر اے اردو کا کوئی تذکرہ لکھ رہے ہیں!

تذکرہ نویس : جی ہاں ، لکھ تو رہا ہوں۔ پر نہ جانے کیوں؟

شاعر : کس منزل میں ہے؟

تذکرہ نویس : مگر ہی کی منزلوں میں بھٹک رہا ہے صاحب ، اور کیا! میاں سوز مرحوم

کے ساتھ صحبت تھی ، ان ہی نے اکسایا تھا کہ کچھ لکھیے۔ ایک زمانہ تھا کہ دلی

اور اس کے گرد و نواح کے چکر لگتے تھے۔ سوز مرحوم کے علاوہ میر صاحب

خواجہ میر درد ، حضرت سودا ، میر حسن ، حضرت فغان ، سب کے ساتھ اٹھنا بیٹھنا

تھا۔ یہ حضرات دنیا سے کیا اٹھے کہ بزم ہی ابرو گئی۔ آں قلع بشکست آں ساقی نہ ما۔

کتب فروش : (ایک دیہاتی لڑکے کو گزرتے دیکھ کر) ادھر آنا میاں (رہکا نہیں سنتا) ابے ادھر آئے خبیث!

(رہکا آتا ہے) سُسرے ریختہ نہیں سمجھتے ، جب تک مغلطات نہ بکے ، سمجھتے ہیں عزت

ہی نہ ہونی (لڑکے کو پیسے دیکر) اجی ، ذرا سامنے کی دوکان سے چار پان بنوالاؤ۔

(لڑکا پان کی دوکان پر جاتا ہے)

خبیث : ذرا ہاتھ چلا کے چار پان بنا دینا بھائی۔

پان والا : ابھی لیجئے صاحب۔ بنا رسیوں کے بڑے بڑے ٹکڑے۔ الاپچیاں کتر ڈال

ہیں الاپچیاں۔

تذکرہ نویس : میر صاحب کوئی ۳۰ برس بعد اپنے وطن مالوف یعنی دلی واپس آئے ، علما فقرا

سے ملے۔ عزت و توقیر ملی ، پر ایسا کوئی مخاطب نہ ملا کہ اس سے دلی

بیتاب کو تسلی ہو۔ کہنے لگے کہ سبحان اللہ یہی وہ شہر ہے کہ جس کے ہر کوچے

میں عارف ، کامل ، فاضل ، شاعر ، منشی اور دانش مند تھے۔ آج وہاں

کوئی ایسا آدمی نہیں کہ اس کی صحبت سے لطف اٹھاؤں۔ چار بیٹے اس طور سے

وطنِ عزیز میں گدا سے، بہت رنج ہوا اور واپس چلے گئے (لڑکا پان لاتا ہے) ۵

وہ اُن کا بزم میں آنا بس اتنا یاد ہے میر

کہ اس کے بعد چراغوں میں روشنی نہ رہی

غرض صاحب اب کیسا تذکرہ اور کہاں کا تذکرہ نویس۔ بہر حال داستانِ پارسیہ

کا ایک زریں ورق اب تک ذہن کے کسی گوشے میں جگمگاتا رہتا ہے۔ عہدِ حضر

کی ظلمتوں نے اگر اس شمع کو بجھانا نہ دیا تو ممکن ہے کہ آنے والی نسلوں کے لئے

کچھ چھوڑ جاؤں۔ ورنہ اب تو ہمارا دم بھی غنیمت سمجھو (بیچھے کے دروانے سے ایک

آدمی تیزی سے داخل ہوتا ہے اور دائیں راستے سے بچل جاتا ہے۔ ککڑی والا اس کے بیچھے آواز لگاتا

ہوا دوڑتا ہے اور اس کے ساتھ ہی باہر بچل جاتا ہے)

شاعر . مولوی صاحب میرا دیوان چھاپنے پر مُصر ہیں۔ سوچ رہا تھا کہ اگر آپ اسے

ایک نظر دیکھ لیتے تو میری اصلاح بھی ہو جاتی اور بہت ممکن ہے کہ آپ کو شعرا

کا تذکرہ لکھنے کے سلسلے میں ایک نئی تحریک بھی ہوتی۔

تذکرہ نویس: نئی تحریک تو خیر اب کیا ہوگی، بہر حال خدمت کے لئے ہر وقت حاضر ہوں (دہی

آدمی دائیں راستے سے اندر آتا ہے اور بائیں سے نکل جاتا ہے۔ ککڑی والا اب تک اس کے بیچھے لگا

ہوا ہے۔ مگر بیچ اسٹیج پر پہنچ کر رک جاتا ہے آواز دہی ہو جاتی ہے۔ پان دالے کی بیچ کی طرف آہستہ

آہستہ واپس جاتا ہے اور بیٹھ جاتا ہے)

کتبِ فرش: (گاہک سے) نہیں صاحب فارسی کا ایسا مجنون ختم ہو گیا۔ آپ سے میں نے پہلے ہی

عرض کر دیا تھا۔ (گاہک چلا جاتا ہے)

تذکرہ نویس: اب یہ زمانہ دیکھئے کہ کتب خانوں میں فارسی کی کتابیں عمقا ہو رہی ہیں۔ نثر بھی

اردو ہی میں لکھی جاتی ہے، پھر کوئی کیا تذکرہ لکھے اور کس کے لئے؟

کتبِ فرش: خوب یاد آیا۔ میاں نظیر کے ایک شاگرد حال ہی میں میرے پاس آئے، اُن

کی ایک نظم ”یسے مجنوں“ لے کر، کہ آیا میں اُسے اپنے رسوخ سے شائع کروا سکتا

ہوں۔ اب بھلا بتائیے، کون پڑھے گا میاں نظیر کا کلام!

تین چار آدمی اسٹیج پر سے قبضہ لگاتے ہوئے گزر جاتے ہیں۔ لکڑھی والا ان کے پیچھے دوڑتا ہے۔ "پیسے کی چھ چھ! پیسے کی چھ چھ!" لوگ نکل جاتے ہیں۔ لکڑھی والا ناامید ہو جاتا ہے، اس کی رفتار دھیمی پڑ جاتی ہے اور لہجے میں یابوسی آجاتی ہے۔ آدمیوں کے پیچھے آہستہ آہستہ آواز لگاتا ہوا گزر جاتا ہے۔

مشاعر : صاحب! ایک زمانہ آنے والا ہے کہ یہی بازاری چیزیں چلیں گی۔ ہولی یا دیوالی پر کچھ تک بند سی کر لیجئے، علم و فضل کی معراج پر پہنچ جائیے گا! یہ تو ذوق کا عالم ہے آج کل! ابھی ابھی یہ لکڑھی بیچنے والا میرے پاس دوڑا ہوا آیا اور کہنے لگا صاحب میری لکڑھی پر نظم کہہ دیجئے۔ اب بھلا بتائیے!

باہر سے ایک آواز، تم سے ایک بار کہہ دیا نہیں چاہیے لکڑھی، دماغ خراب ہو گیا ہے؟

لکڑھی والا : (باہر سے) نہیں میاں۔ وہ بات یہ ہے۔۔۔۔

آواز : بس کہہ دیا نہ مجھے لکڑھی خریدنی ہے نہ میں شعر کہہ سکتا ہوں۔ ہمارا اپنا قافیہ تنگ ہے۔ پریشان کر دیا۔

قوال پیچھے کے دردانے سے ٹہکتا ہوا آتا ہے اور برتن دالے سے

مخاطب ہوتا ہے۔

قوال : بڑی ڈھولکیں بج رہی تھیں آج رامو؟

برتن والا : لڑکا ہوا ہے میرے ہاں! آپ کہاں تھے؟

دسری : اے بھئی محمد خاں! رامو کے گھر میں لڑکا ہوا ہے اور وہ بھی پہلا لڑکا۔ کچھ سناؤ گے نہیں اس خوشی میں؟

قوال : ہاں ہاں ضرور۔

کبار کے ہاں کچھ لوگ جمع ہوتے جا رہے ہیں۔ اتنے میں ایک بیچرہ

کی ٹولی آتی ہے۔

کسبیمین : اللہ کی اماں پیروں کا سایہ۔ لڑکے کے آبا کے ہاتھ کا میل۔ اے صدقے جاؤں

میں آپ کے داری۔ اللہ کی اماں، پیروں کا سایہ۔

دساری : رامو، ابے اور امو۔ ابے گھر والی کے پاس کب تک گھسا بیٹھا ہے گا؟ ابے
 باہر نکل۔ یار دوستوں میں آکے بیٹھ ذرا۔ (رامو کھلکھلاتا ہوا باہر آتا ہے) جھینپو کہیں کا۔
 کیا مٹھانی نہیں کھلائے گا؟

کریمین : اللہ کی اماں پیروں کا سایہ۔ آج کے دن نیا جوڑالوں گی۔ اللہ ساری عمر پہننا
 اور رضا نصیب کرے۔ ایک یہ ستر اور۔

سامو : اے تم لوگ کہاں ڈٹے جاے ہو۔ ہٹو راستہ دو۔

کریمین : اے صدقے جاؤں۔ میں تمھارے واری۔ اللہ تمھاری سلامتیاں رکھے۔ اری اور
 چمیلی، اری کیا چوتراہ خانم بنی بیٹھی ہے۔ اری ادھر آخیلا جطن کہیں کی۔

رامو : اے تم لوگ جاؤ، ہٹو یہاں سے۔ اے ہٹاؤ اے ان سارے ہجڑوں کو یہاں سے۔

چمیلی : اے ہے آج کے دن یہ ڈانٹ ڈپٹ کیسی۔ ایک ایک ایسی ایسی موٹی سناؤنگی جو

نہ رکھی جائے نہ اٹھانی جائے۔ اے بے کیسے لوگ ہیں۔ اور کریمین۔ اے ہے

کہاں چلی گئی ستر کارہ کہیں کی؟ (کریمین کو دیکھ کر) اری تو کہاں ہے ہوانی دیدہ،

جب سے گلا پھاڑے ڈال رہی تھی، اب منہ کیا تک رہی ہے، گاتی کیوں نہیں؟

کریمین : اے اللہ لڑکے کو سلامت رکھے۔ دو دھوں نہاے پوتوں پھلے۔ اے اللہ کی

اماں پیروں کا سایہ۔ آج نہیں گاؤں گی تو کب گاؤں گی۔ چل تو سیٹیاں

شروع کر۔

سامو : ابے تیری ایسی تیری۔ خبر دار جو سیٹیاں گائیں۔

چمیلی : اے کریمین تجھے خدہ کی سنوار، کہیں شامت نے تو دھکا نہیں دیا ہے۔

: اری کوئی اچھی چیز گا۔ یہ موٹی سیٹیاں ہی رہ گئی ہیں۔

کریمین : اچھا لے سنبھال ڈھولک۔

رامو : کوئی دھار مک چیز یاد ہو تو سناؤ۔

کریمین : جو حکم سرکار!

ایسا تھا بانسری کے بھتیجا کا باپن

کیا کیا کہوں میں کیشن کنہیا کا باپن

تھے گھر جو گوانوں کے لگے گھر سے جا بجا جس گھر کو خالی دیکھا اسی گھر میں جا پھرا
مکھن، ملائی، دودھ جو پایا سو کھالیا کچھ کھایا کچھ خراب کیا کچھ گرا دیا

ایسا تھا بانسری کے بھتیجا کا باپن

کیا کیا کہوں میں کیشن کنہیا کا باپن

گر چوری کرتے آگئی گوان کوئی دہاں اور اس نے آپکڑ لیا تو اسے بولے ہاں
میں تو تم سے دہی کی اڑاتا تھا مکھیاں کھاتا نہیں میں اس کی نکلے تھا چوٹیاں

ایسا تھا بانسری کے بھتیجا کا باپن

کیا کیا کہوں میں کیشن کنہیا کا باپن

سبیل جسودا پاس یہ کہتی تھیں آ کے بیر اب تو تمہارا کاہنہ ہوا ہے بڑا شریر
دیتا ہے ہم کو گالیاں پھر بھپاتا ہے چیر چھوٹے دہی نہ دودھ نہ ماکھن نہی نہ کھیر

ایسا تھا بانسری کے بھتیجا کا باپن

کیا کیا کہوں میں کیشن کنہیا کا باپن

ماتا جسودا ان کی بہت کرتی منتیاں اور کاہنہ کو ڈراتی اٹھابن کی سانٹیاں
جب کاہنہ جی جسودا سے کرتے یہی بیاں تم سچ نہ جانو ماتا یہ ساری ہیں جھوٹیاں

ایسا تھا بانسری کے بھتیجا کا باپن

کیا کیا کہوں میں کیشن کنہیا کا باپن

اک روز منہ میں کاہنہ نے ماکھن جھکا دیا پوچھا جسودا نے تو وہیں منہ بنا دیا
منہ کھول تین لوک کا عالم دکھا دیا اک آن میں دکھا دیا اور پھر بھلا دیا

ایسا تھا بانسری کے بھتیجا کا باپن

کیا کیا کہوں میں کیشن کنہیا کا باپن

(دار و فہ کا دانہ)

داروغہ : (کتب فروش کی دکان پر آکر) مولانا، کتاری بازار میں یہ دنگا فساد کس بات پر ہوا تھا؟
کتب فروش : دکھڑے ہو کر تسلیہات عرض کرتا ہوں! اجی داروغہ جی صاحب، یہ تو آئے دن کی بات ہے۔ کوئی نہ کوئی ہنگامہ شہر میں ہوتا ہی رہتا ہے۔ کنجڑوں میں لڑائی ہو گئی تھی صاف اور کیا!

داروغہ : ابھی ابھی مجھے رپٹ ملی کہ دوکانداروں میں آپس میں بہت جھگڑا ہوا ہے، اسی چوراہے پر۔
کتب فروش : اجی، وہ ایک ککرٹھی بیچنے والے کی سب شرارت تھی، دوکاندار بے چارے مفت میں پے۔

داروغہ : بہر حال فیصلہ یہ ہوا ہے کہ ایک ایک روپیہ ہر دوکاندار سے جرمانہ وصول کیا جائے گا۔
کتب فروش : آپ تشریف رکھئے (پان دالے سے) اسے میاں منے خاں، ذرا عمدہ سے پان لگا دینا داروغہ صاحب کے لئے۔ صاحب مجھے جھگڑے فساد سے کیا لینا دینا۔ میں نے آپ سے عرض کیا نا یہ پھیری لگانے والے رزیوں کا سارا جھگڑا تھا۔

داروغہ : جی ہاں، جرمانہ ان سے بھی وصول کیا جائے گا۔

کتب فروش : آپ پان تو نوش فرمائیے۔

داروغہ : پھر کبھی حاضر ہوں گا۔ (آگے بڑھ جاتا ہے)

کتب فروش : یہ اچھا تماشہ ہے!

تذکرہ نویس : آخر ہوا کیا تھا؟

داروغہ : (تربوز دالے سے) یہ ککرٹھی والا کون تھا اور اس وقت کہاں ہے؟

تربوز والا : یہیں ہوگا حضور۔ بس آتا ہوگا۔ اسی بد معاش نے بلوہ کرایا تھا!

داروغہ : ہاں ہاں وہ مجھے سب معلوم ہے۔ شرارت تم سب کی ہے۔ جرمانہ تم سب کو دینا ہوگا۔ تمھانے آکر روپیہ داخل کر دو۔

لڈ دالا : سرکار، ایک آدمی کے پیچھے ہم سب غریب کیوں نفٹ میں مائے جائیں۔ اسی

نے ہم سب کی ٹانگ لیا تھی۔ بات بات میں ایک جھگڑا کھڑا کر دیا۔

داسدغہ : خیر وہ بھی معلوم ہوا جاتا ہے کہ فساد کی جڑ کون تھا۔ تفتیش جاری ہے (ایک تروٹ)

اٹھا کر اُچھاتا ہے اور اسے ہاتھ میں لئے باہر چلا جاتا ہے)

لڈ دوالا : لویہ مخزیز دیکھو۔ ذرا سو فٹہ ہوا تو یہ آن ٹپکے۔ گیہوں کے ساتھ گھن بھی پسا۔

تروٹس دوالا : کرموں کے پھل ہیں بھیتا۔ زندگی بے تو بھگتنا ہوگا۔

(نظیر کی نواسی، ایک نو دس برس کی

لڑکی گاتی ہوئی آتی ہے)

نظیر کی نواسی : ایسا تھا بانسری کے بھیتے کا بالپن

کیا کیا کہوں میں کشن کنہیا کا بالپن

(بھولارام پنساری کی دوکان پر آکر، جا چا؛ تانا نے آم کا آچار منگایا ہے۔

پنساری : کہاں ہیں میساں نظیر؟ شہر میں اندھیر ہو رہا ہے، ان سے کہیو، اس ظلم پر بھی

ایک کو تیا لکھیں۔ بیٹھے بٹھائے ہم لوگوں کا ایک روپتی جرمانہ ہو گیا۔

نواسی : نانا رائے صاحب کے یہاں بیٹھے ہیں۔

پنساری : رائے صاحب نے کھانے پر بٹھالیا ہوگا اور کیا!

نواسی : میں بتاؤں! رائے صاحب نے نانا کے لئے بسین کی روٹی پکائی ہے۔

پنساری : اچھا۔ اسی لئے آچار کی یاد آئی۔ ان سے کہنا ذرا ادھر تشریف لائیں۔

(آچار دیتے ہوئے) یہ لو۔

نواسی : کیا کیا کہوں میں کشن کنہیا کا بالپن

(جاتی ہے)

بھجونی : مولانا! آپ کی نظر میں میاں نظیر شاعروں میں کیا حیثیت رکھتے ہیں؟

تذکرہ نویس : (ایک کتاب دیکھتے ہوئے) بھئی بہت باغ و بہار آدمی ہے، خوش مزاج، شگفتہ

اقتاد، ہر شخص سے ہنس کر ملنے والا، کسی کا دل نہ دکھانے والا، ایسا کہ شاید

جس کی مثال دنیا میں مشکل سے ملے گی! لیکن شاعری، آں چیزے دیگر است،

فحش کلامی، ہرزہ گوئی، ابتذال اور عامیانا مذاق کی تک بندی کو ہم نے

شعر نہیں مانا! میاں نظیر کو شاعر ماننا ان پر بہت بڑا بہتان ہوگا۔ شعرا کے تذکرے میں ان کی کوئی جگہ نہیں۔

تربوز والا اٹھ کر آہستہ آہستہ آواز لگاتا ہوا باہر چلا جاتا ہے
لڑکی واپس آتی ہے۔

نواسی : کیا کیا کہوں میں کیشن کنہیت کا بالین (لالہ جی سے) چاچا! تانا نے آچار واپس کر دیا۔

پنساری : کیوں؟

نواسی : (ہنسی دباتے ہوئے) یہ پڑھ لیجئے۔

لالہ جی پر چہرہ پڑھتے ہیں۔ دونوں لڑکی کے ہاتھ سے لے کر دیکھتے ہیں
اور بڑے زور کا تہقہہ لگاتے ہیں۔ لڑکی بھاگ جاتی ہے۔

سامو : کیا بات ہے لالہ جی؟

پنساری : سُنو! میاں نظیر نے ایک نئی نظم کہی ہے۔

پھر گرم ہوا آن کے بازار چہوں کا ہم نے بھی کیا خوانچہ تیار چہوں کا
سرپاؤں کچل کوٹ کے دو چاچہوں کا جلدی سے کچومر سا کیا مار چہوں کا
کیا زور مزیدار ہے آچار چہوں کا

اول تو چہے چھانٹے ہوئے قد کے بڑے ہیں اور سیر سوا سیر کے مینڈک بھی پڑے ہیں
چکھ دیکھ مرے یار یہ اب کیسے کڑے ہیں چالیس برس گزے ہیں تب ایسے سڑے ہیں
کیا زور مزیدار ہے آچار چہوں کا

پہلے جو بنایا تو بکا۔ سیر روپے سیر برسات میں بکتار ہا بائیس روپے سیر
جاڑوں میں یہ بکتار ہا۔ سیر روپے سیر اور ہولیوں میں بکتار ہے چالیس روپے سیر
کیا زور مزیدار ہے آچار چہوں کا

ہنسی سے بے قابو ہو جاتا ہے اور دونوں میں سے مسناکھے میں لت پت
ایک مرا: واچو! نکال پھینکتا ہے۔ سالے ان چہوں کو آچار کا اتنا شوق!

برتن والا، درزی وغیرہ ہنستے ہیں

شاعر : سُن لیا، حضور یہ ہے میاں نظیر کا معیار سخن !
کتب فریش : تعجب اس بات پر ہے کہ میاں نظیر شریف گھرانے کے آدمی ہیں ! جاہل اور
گداگر ان کی چیزیں گاتے پھرتے ہیں۔ انھیں اپنا نہ سہی اپنے خاندان کی عورت
کا تو خیال ہونا چاہیے۔

تذکرہ نویس : صاحب ! جس شخص کی تمام عمر پتنگ بازی، میلے ٹھیلوں کی سیر، آوارہ گردی اور
قمار بازی میں گزری اسے کیا شرم وحیا۔

شاعر : اب تو خیر آخری عمر میں ایک سو فی صافی کی زندگی بسر کرنے لگے ہیں، عصمت بی بی ست
ازبے چادری کی مثال ہے، ورنہ سنا ہے عہد شباب میں یہ عالم تھا کہ بازار کے
نونڈوں کے ساتھ گاتے بجاتے اور کوٹھوں کے چکر لگاتے تھے۔ ہولی کے دنوں
میں باقاعدہ رنگ کھیلے اور ہر رسم میں شریک ہوتے۔

کتب فریش : اب بھلا بتائیے، ان سو فیانہ طرز کے گانوں کو، جو سرکوں پر بھیک مانگنے والے
گاتے پھرتے ہیں، اگر شعر کہہ دیا جائے تو کیا دنیا اے شاعری پر ظلم نہ ہوگا۔

شام ہو رہی ہے۔ کوٹھے پر محل جھنے لگی ہے۔ اندر سے شہدا
آتا ہے۔ اس کے پیچھے بے نظیر داخل ہوتی ہے۔ ایک دو آدمی
آپکے ہیں، گانے کے دور ان میں اور لوگ آتے ہیں۔ ایک فقیر
ہر سی کھنٹی پہنے، لمبی ڈاڑھی والا داخل ہوتا ہے، ہاتھ میں جلیے ہوئے
لوبان کی تھالی ہے، اس کا دسواں کمرے میں پھیلاتا ہے اور
لوبان ایک طرف رکھ کر ایک گوشے میں دیک کر بیٹھ جاتا ہے۔
اسی طرح ایک شخص پھوپوں کے گجرے چھری پر لٹے داس ہوتا ہے
اور اپنے ہاتھ سے تماش بینوں کی کھلیوں پر گجرے بانٹتا ہے
ادھ پیسے دسواں کرتا ہے۔

شہد ۱ : اے گل اندام دل آرام پری زاد صنم، باقاعدہ تعارف تو ہو چکا۔ اب کچھ سناؤ۔
بے نظیر : جو حکم! کیا سناؤں؟

شہد ۱ : ایسی پری چہم سیمتن کم دیکھی ہوں گی، صورت کی بے نظیر ہو، آواز کی بھی
بے نظیر ہوگی۔ کچھ ہی سناؤ، کچھ پھر کہتی ہونی آپ بیٹی سناؤ تو کیسی ہے؟
تماشبین : (آتے ہوئے) آداب بجا لاتا ہوں۔

بے نظیر : آداب۔ کی حال اے؟

تماشبین : کل نظیر اس نے یہ پوچھا بہ زبانِ پنجاب

یہہ وچ مینڈی اے کے حال تسادل دے میاں

جوڑ ہتھ ہم نے کہا حال اساڈے دل دا

تسی سب جانندی ہو جی اے کی عرج کراں

بے نظیر : (ہنستے ہوئے) اچھا تو میاں نظیر کی ایک چیز سنئے۔ میری آپ بیٹی سمجھ کر ہی سنئے گا
اور یہ کچھ غلط بھی نہیں۔

گاتی ہے

خونریز کرشمہ، ناز ستم، غمزوں کی جھکاوٹ ویسی ہے

مڑگاں کی سناں، نظروں کی آنی، ابرو کی کھنچاوٹ ویسی ہے

عیار نظر، مکار ادا، تیوری کی چڑھاوٹ ویسی ہے

قتال نگہ اور دشت غضب آنکھوں کی لگاوٹ ویسی ہے

پلکوں کی جھپک، پتلی کی پھرت، سُرے کی گھلاٹ ویسی ہے

بے درد تمگر بے پروا، چنچل، بیکل، چٹکیلی سی

دل سخت قیامت پتھر سا اور باتیں نرم رسیلی سی

ڈوروں کی بان رنگیلی سی، کاجل کی آن کٹیلی سی

وہ آنکھیں مست نشیلی سی، کچھ کالی سی، کچھ پیلی سی

چتون کی دعا، نظروں کی کپٹ، سینوں کی لڑاٹ ویسی ہے

اس گورے نازک سینے پر وہ گہنے کے گلزار کھلے
 چمپے کی کھلی، ہیرے کی بڑھی، توٹے، جگنو، میکل، بدھی
 دل لوٹے، ترپے، ہاتھ تلے اور جائے نظر ہر دم کھسلی
 وہ پیٹ ملائی سا کافر، وہ نات چسکتی تارا سی

شوخی کی گھلاوٹ اور ستم، شرموں کی چھپاوٹ ویسی ہے

جو ایسا حسن کا دریا ہو کس طور نہ لہسروں میں بھیے
 گر ہر محبت ہو بہتر اور جو روح جفا ہو تو سہیے
 دل لوٹ گیا ہے غش ہو کر بس اور تو آگے کیا کہیے
 مل جائے نظیر ایسی جو پری چھاتی سے لپٹ کر سو ہیے

بوسوں کی چپک، بنگلوں کی لپٹ، سینوں کی ملاٹ ویسی ہے

گانے کے دوران داروغہ بھی آکر بیٹھ جاتا ہے۔ بے نظیر اشک سے سلام
 کرتی ہے۔ داروغہ "بیتی رہو" کہہ کر بیٹھ جاتا ہے۔

شہدا : واہ وا۔ کیسی اچھی آپ بیتی سنائی ہے۔ یہ میاں نظیر بھی عجب کرشموں کے آدمی
 ہیں۔ کیا آپ کے ہاں ان کا آنا جانا ہے؟

بے نظیر : جی ہاں، لیکن ادھر ایک مدت سے تشریف نہیں لائے۔ کیا آپ کی ان سے
 ملاقات ہے؟

شہدا : نہیں صاحب۔ پر ان کی یہ چیز سن کر ملاقات کی خواہش پیدا ہوتی ہے۔ خیر
 اس وقت تو آپ کی ملاقات کے آگے ساری دنیا ہمارے سامنے ہیچ ہے۔

لوگ اشارہ پا کر اٹھ رہے ہیں۔ داروغہ بے نظیر کو ایک طرف بلاتا ہے۔

داروغہ : ذرا ایک بات سنو۔ کیا اندر جانے کی اجازت نہیں؟

بے نظیر : سر آنکھوں پر۔ لیکن اس وقت میری طبیعت کچھ ناساز ہے۔

داروغہ : دردِ سر ہے تو ہم سرد بادیں۔ دردِ دل ہے تو اس کا علاج کر دیں۔ دردِ کہیں
 اور ہے تو وہاں مرہم رکھ دیں۔

بے نظیر : کل تشریف لائے گا۔ ضرور۔

داروغہ : میں تو ابھی چاہوں گا۔

بے نظیر : اے ایسی کیا زبردستی ہے! داروغہ صاحب۔ اس وقت اس کا موقع نہیں،

پھر کبھی تشریف لائے گا۔

داروغہ : مجھے چراتی ہو۔ یہ کون رقیبِ روسیہاہ بیٹھا ہے، اشارہ کر دو تو دھکے دے کر

نکلوا دوں۔

شہدا : (اُنٹھے ہوئے) اماں یہ کیا بک بک ہے؟

داروغہ : آپ کون ذاتِ شریف ہیں؟ کوئی نئی چڑیا معلوم ہوتی ہے۔ بر خور دار ابھی تم نہیں

پہچانتے نہیں ہو۔

شہدا : بھانپ رہا ہوں۔ موقع دیکھئے تو ابھی پہچانے لیتا ہوں۔ آئیے ہو جائیں دو دو ہاتھ۔

بے نظیر : اے ہے یہ کیا تماشہ ہے۔ آپ میرے ملنے جلنے والوں سے اس طرح کلام کیجئے گا۔

شہدا : معافی چاہتا ہوں۔ حضور مجھے بخش دیجئے۔

بے نظیر : بتائیے آپ کب تشریف لائے گا؟

داروغہ : ہم تو ہزار دفعہ آئیں، آپ بلائیں بھی۔

بے نظیر : بلائیں تو لاکھ، آپ آئیں بھی۔ اب دانہ ڈالنا پڑے گا۔

داروغہ : بھلا سرکار کو دانہ ڈالنے کی کیا ضرورت ہے؟

گندمی رنگ بھی ہے زلفِ یہ قام بھی ہے

بے نظیر : حضور گردان معلوم ہوتے ہیں۔

شہدا : اچھا خدا حافظ۔

داروغہ : اجی یہاں گردان کو کون گردانے ہے۔ اس کو چہ میں تو پر قینچ رکھے جاتے ہیں۔

خدا حافظ۔

بے نظیر : آداب۔

(داروغہ نیچے اتر جاتا ہے)

شہدا : (اندر مڑتے ہوئے) عجیب چونچ ہے ۔

بے نظیر : جانتے نہیں شہر کا داروغہ ہے ۔ آپ بھی کمال کرتے ہیں ۔

شہدا : داروغہ ہے تو کیا مجھے گھول کے پنی جائے گا ۔

بے نظیر : اچھا بس اب آئیے ۔ (دونوں اندر پھلے جاتے ہیں)

داروغہ : (لکڑی والے کے پاس آئے) اتنی دیر کہاں رہا تو ؟

لکڑی والا : پھیر سی پر تھا حضور ۔

داروغہ : تم لوگ شہدے پن پر اتر آئے ہو ؟

لکڑی والا : سرکار میرا کوئی تصور نہیں ۔ وہ لٹو والا مجھے مارنے کے لئے کھڑا ہو گیا تھا ۔

داروغہ : میرے آدمی تحقیق کر رہے ہیں کہ جھگڑے کی بنیاد کون آدمی تھا ؟ تم جرمانہ تھانے میں سے آؤ ۔

لکڑی والا : داروغہ جی سویریوں سے کچھ نہیں بیچا ہے ۔ سونے سے پہلے چھدام دو چھدام کی لکڑی بک گئی تو روزی ، نہیں تو آج روزہ ۔

داروغہ چلا جاتا ہے

شاعر : صاحب ، پہلی اشاعت میں کتنی کاپیاں چھاپی جائیں ؟

کتب فرہش : یہی کوئی پان سوا اور کیا ؟

شاعر : مولانا ، کتاب کی اشاعت کے سلسلے میں میرے کچھ ذاتی مراحل ہیں ۔ براہ کرم اگر مجھے پانچ ایک روپے پیشگی عنایت ہو جاتے تو بڑی بے فکری ہوتی ۔

کتب فرہش : اے صاحب کیا آپ کو معلوم نہیں ؟ اب تو مصنف اپنی لاگت پر کتاب چھپواتا ہے ۔

میں خود اپنی ہی کتابیں کریم ، مایقماں ، آمدنامہ وغیرہ لئے بیٹھا ہوں چھاپنے کی توفیق

نہیں ۔ آپ ایسا کیوں نہیں کرتے ۔ چودھری گنگا پرشاد سے آپ کی ملاقات بھی ہے

اور وہ آپ کے مداح بھی ہیں ۔ ان کے ساجے سے کتاب چھپوانے کا انتظام کر لیجئے ۔

شاعر : آپ یوں کیوں نہیں کرتے ۔ آپ خود ان سے بات کریں ۔ وہ مجھے بھی جانتے ہیں ، اور

آپ کے کہنے سے انکار بھی نہ کریں گے ، اور اگر انکار کیا تو بات چھپی رہے گی ۔ ان سے جو

رقم آپ کو ملے، اس میں سے پانچ روپے مجھے دیدیجئے گا۔

کتب فروش: قباحت یہ ہے کہ ادھر ایک آدمہ بار میں نے ان سے سرمایہ طلب کیا تھا۔ اور وہ بات ٹال گئے تھے۔ آپ پہلی بار مانگیں گے، آپ کی بات وہ کبھی رد نہ کریں گے، اسی لئے میں آپ سے کہہ رہا ہوں، آپ ذکر چھپڑ کر تو دیکھئے۔ سب اچھا تو یہ ہو کہ اگر وہ تیار ہو جاتے ہیں اور روپیہ آپ کے ہاتھ میں آتا ہے تو اس میں سے تھوڑی سی رقم میرے حصے کی آپ مجھے مرحمت فرمائیں تاکہ میں ساتھ ساتھ اپنی کتابیں بھی چھپوانے کی فکر کروں، میری کتابوں پر زیادہ نہیں یہی کوئی دس بارہ روپے کی لاگت آئے گی۔

شاعر : بہتر۔

فقیر آتے ہیں

فقیر : پیسے ہی کا امیر کے دل میں خیال ہے
پیسے ہی کا فقیر بھی کرتا سوال ہے
پیسہ ہی فوج پیسا ہی جاہ و جلال ہے
پسے ہی کا تمام یہ تنگ و دو وال ہے

پیسہ ہی رنگ روپ ہے پیسا ہی مال ہے
پیسانہ ہو تو آدمی چرخے کی مال ہے

پیسے کے ڈھیر ہونے سے سب سیٹھ ساٹھ ہیں
پیسے کے زور شور ہیں پیسے کے ٹھاٹھ ہیں
پیسے کے کوٹھے کوٹھیاں چھ سات آٹھ ہیں
پیسانہ ہو تو پیسے کے پھر ساٹھ ساٹھ ہیں

پیسہ ہی رنگ روپ ہے پیسا ہی مال ہے
پیسانہ ہو تو آدمی چرخے کی مال ہے

عالم میں خیر کرتے ہیں پیسے کے زور سے
 بنیاد دیر کرتے ہیں پیسے کے زور سے
 دوزخ میں فیر کرتے ہیں پیسے کے زور سے
 جنت کی سیر کرتے ہیں پیسے کے زور سے

پسیا ہی رنگ روپ ہے پسیا ہی مال ہے
 پسیا نہ ہو تو آدمی چسرنے کی مال ہے

دنیا میں آدمی ہی کہانا بھی نام ہے
 پسیا جہاں کے بیچ وہ قائم مقام ہے
 پسیا ہی جسم و جان ہے پسیا ہی کام ہے
 پیسے ہی کا نظیر یہ آدم غلام ہے

پسیا ہی رنگ روپ ہے پسیا ہی مال ہے
 پسیا نہ ہو تو آدمی چسرنے کی مال ہے

باہر پلے جلتے ہیں

لکڑی والا اس نظم کے دوران میں اندر آتا ہے اور دیکھے کھڑے ہو کر بیت غور سے نظم سنتا ہے

لکڑی والا : (بڑی حسرت سے) میری لکڑی پر کوئی نظم نہیں لکھ دیتا؟ (باہر جانے لگتا ہے۔ لیکن یکایک ایک خیال سے چونک پڑتا ہے اور آواز لگاتا ہے) شاہ صاحب! (آواز لگاتا ہوا دائیں راستے سے بھاگ جاتا ہے) مگر فوراً ہی واپس آتا ہے اور آواز لگاتا ہوا بائیں راستے سے باہر چلا جاتا ہے) شاہ صاحب! شاہ صاحب! (فقیر لگاتے ہوئے واپس آتے ہیں۔ لکڑی والا پھر اندر آتا ہے اور آواز لگاتا ہے، مگر فقیر بھل جاتے ہیں۔ لکڑی والا سر کچڑ کر بیٹھ جاتا ہے، فقیروں کا گانا اب تک فضاؤں میں گونج رہا ہے کہ پردہ تیزی سے گر جاتا ہے)

دوسرا ایکٹ

پردہ اٹھنے سے پہلے فقیر اسی طرح ہال میں سے گزر کر پریمے کے سامنے کھڑے "بنجارا نامہ" سناتے ہیں۔ آخری بندہ پردہ اٹھتا ہے اور فقیر گاتے ہوئے اسٹیج سے چلے جاتے ہیں

فک حرص دہوا کو چھوڑ میاں مت دیس بدیس پھرے مارا
 قزاق اصل کا لوٹے ہے دن رات بجا کر نقارا
 کیا پھیا بھینسا بیل شتر کیا کوئی پلا سر بھارا
 کیا گیہوں چادل موٹھ مٹر کیا آگ دھنواں کیا انگارا
 سب ٹھاٹھ پڑا رہ جائے گا جب لاد چلے گا بنجارا

گرتو ہے لکھی بنجارا اور کھیپ بھی تیری بھاری ہے
 اے غافل تجھ سے بھی چڑھتا ایک اور بڑا ہو پارسی ہے
 کیا شکر مصری قند گری کیا سا بھر میٹھا کھاری ہے
 کیا داکھ منقا سوٹھ مرچ کیا کیسر لونگ پارسی ہے

سب ٹھاٹھ پڑا رہ جائے گا جب لاد چلے گا بنجارا

جب چلتے چلتے رستے میں یہ گون تری ڈھل جائے گی
 اک بدھیاتی تیری مٹی پر پھر گھاس نہ چرنے آئے گی
 یہ کھپ جو تونے لادی ہے سب حصوں میں بٹ جائے گی
 دھی پوت جنوائی بیٹا کیا بنجارن پاس نہ آئے گی

سب ٹھاٹھ پڑا رہ جائے گا جب لاد چلے گا بنجارا

کیوں جی پر بوجھ اٹھاتا ہے ان گونوں بھاری بھاری کے
 جب موت کا ڈیرا آن پڑا پھر دُونے ہیں بیوپاری کے
 کیا ساز جڑاؤ زریور کیا گوٹے تھان کنساری کے
 کیا گھوڑے زین سنہری کے کیا ہاتھی لال عماری کے

سب ٹھاٹھ پڑا رہ جائے گا جب لاد چلے گا بنجارا

ہر آن نفع اور ٹوٹے میں کیوں مرتا پھرتا ہے بن بن
 ملک غافل دل میں سوچ ذرا ہے ساتھ لگاتیرے دشمن
 کیا لونڈی باندی دانی دو کیا بند اچیلانیک چلن
 کیا مندر مسجد مال کنوں کیا گھاٹ سرا کیا باغ چمن

سب ٹھاٹھ پڑا رہ جائے گا جب لاد چلے گا بنجارا

ایک آدمی : (فقیرے) بابا، یہ کیا گاہے ہو؟ کوئی آشا کا گیت سناؤ۔

فقیر : آشا؟ آشا میں دُبدھا ہے۔ نراش ہو کر سخت جیون بتاؤ۔

جب مرگ پھر اگر چاہک کو یہ سیل بدن کا ہانکے گا
 کوئی ناج سمیٹے گا تیرا کوئی گون سے اور ہانکے گا
 ہو ڈھیرا کیسا جنگل میں تو خاک لحد کی پھانکے گا
 اس جنگل میں پھر آہ نظیر اک بھنکا آن نہ جھانکے گا

سب ٹھاٹھ پڑا رہ جائے گا جب لاد چلے گا بنجارا

فقیر جاتے ہیں

صبح ہو رہی ہے۔ کچھ دکاندار آچکے ہیں، کچھ ابھی دکانیں کھول رہے ہیں، پھیری والے

آوازیں لگا رہے ہیں

گلکشی والا : آج یہ صبح ہی صبح سپاہی بازار میں کیوں چکر لگا رہے ہیں بے؟

تربون والا : کہاں؟ میں نے تو کوئی سپاہی نہیں دیکھا!

لڈو والا : بے کالے تجھے پکڑنے کے لئے آئے ہوں گے۔

شاعر اور بھولی کتب فروش کی دکان پر آتے ہیں

گلکشی والا : بے آنے دے۔ تجھے کیا پڑی ہے۔ میں تو کہتا ہوں اچھا ہے سارے پکڑ لے جائیں پیٹ

پر پتھر باندھے دن بھر ٹانگیں توڑتا رہتا ہوں۔ اس سے اچھا ہے حوالات میں بیٹھو، آرام

سے کھاؤ، موج کرو، جلنے والے جلا کریں۔

کتب فروش : پتھر دھری گنگا پر شاد صاحب نے کچھ اور نہیں کہا آپ سے؟

شاعر : بس انھوں نے اشعار میں بات کہی، میں سمجھ گیا کہ یہ موقع مناسب نہیں۔

کتب فروش : آخر انھوں نے کچھ تو جواب دیا ہوگا؟

شاعر : میں نے عرض کیا نا، میں نے اپنے دیوان کی اشاعت کے سلسلے میں آپ کا ذکر چھیڑا ہی تھا

کہ انھوں نے فوراً میری بات کاٹ کر کہا کہ وہ خود آپ سے مل کر پہلے کچھ پرانے معاملات

پر گفتگو کریں، پھر کسی نئی کتاب کے متعلق غور کریں گے۔

کتب فروش : آپ نے میرا ذکر ہی کیوں کیا؟

شاعر : اور کیا کرتا؟

کتب فروش : اے صاحب، میں ان کا مدت سے قرضہ رہوں، اسی لئے تو میں نے آپ سے کہا تھا کہ

اپنی کتاب کا آپ خود ذکر چھیڑیے۔

پتنگ والا طوطے کا پتھر ہاتھ میں لے لنگڑت ہرت آتا ہے، در دکان کھولتا ہے

پتنگ والا : کچھ وار پیرتے ہیں کچھ پار پیرتے ہیں اس آگرے میں کیا کیا لے یا پیرتے ہیں

مبارک بورامو، سنا ہے تیرے ہاں لڑکا ہوا اور خوب ڈھولک بجی۔

برتن والا : اے بھئی تم کہاں چلے گئے تھے؟

پتنگ والا : اماں یار یہ بیٹھے بٹھائے اچھی چپت پڑی۔ میں گیا تھا میاں نظیر کے ساتھ تیرا کی کا میسہ دیکھنے۔ واپس آیا ہوں تو دیکھتا ہوں کہ دوکان کا جرمانہ ہو گیا۔

برتن والا : تم کہہ دینا میری دوکان تو بند تھی۔ گواہ موجود ہیں۔ میں گواہی دیدوں گا۔

پتنگ والا : کون سنتا ہے میاں تمھاری داد فریاد۔

تذکرہ نویس کتب فروش کی دوکان پر آتا ہے

ع " یہ آئے دیکھے ڈار تھی لگا لے سن کی سی " دونوں بستے ہیں

برتن والا : پتنگ والے کے پاس برنی لے کر آتا ہے، بوبرنی کھاؤ۔ لو کھاؤ تھوڑی سی۔ بہت میٹھی ہے۔ لب چکے

ہیں۔ طوطا ساتھ لے کر تیرے گئے تھے کیا؟

پتنگ والا : پنجاہ ہاتھ میں اٹھائے دریا پار کرتا ہوں، کیا سمجھتے ہو؟ اُف، جہنا کے اندر چھتری سے لے کر

بُرجِ خونی اور دارا کے چوترے تک اور اس سے بھی آگے آدمی چھکا پھک بھرے ہوئے تھے،

ہر طرف سر ہی سر، یوں معلوم ہوتا تھا تر بوز تیرے ہیں۔ تھالی چھوڑ دو تو سروں پر جا لے۔ پر یار

کرتے ہیں اپنے آگرے والے بھی! یار لوگ حقہ پیتے دریا پار کرتے ہیں، حد ہو گئی۔

کتب فروش : سُن لیا حضور آپ نے؟ میاں نظیر دریا کنارے نیم عریاں پر یوں کا تماشہ دیکھنے گئے تھے پیری

میں بھی وہی عالم ہے۔

تذکرہ نویس : بڑھا پا انسان کا مزاج تو نہیں بدل دیتا۔ پرانی عادتیں ہیں کیسے چھوٹیں گی۔ زور تھا تو خود تیرے

تھے، اب اگلے زمانے کی یاد اور ان یادوں کی حسرت لے ہوئے جہنا کنا کے کھنچے چلے باتے ہیں کہ

جو خود نہیں کر سکتے وہ دوسروں کو کرتا دیکھ کر ہوس پوری کر لیں۔

ہجرتی : صاحب! لیکن یہ تیرا کی کا میلہ ہوتا بڑا کافر ہے! اور یہ بہار آگرے ہی میں ہے۔ کتنا حسین!

کتنا شاعرانہ منظر ہوتا ہے، سچ پوچھئے تو جی میرا بھی بہت چاہتا ہے کہ شرکت بھی کروں اور

ایسے حسین موضوع پر شعر بھی کہوں۔ بس یہ سمجھ میں نہیں آتا کہ کیوں کر!

شاعر : بس اسی طرح کہنا شروع کر دیجئے

کچھ دیر پیرتے ہیں کچھ پار پیرتے ہیں اس آگرے میں کیا کیا لے یار پیرتے ہیں

سب بستے ہیں

ہجولی : اسی موضوع پر صحیح معنوں میں بھی تو شعر کہا جاسکتا ہے؟

شاعر : تیرا کی پر؟

ہجولی : کیوں نہیں؟

شاعر : وہ کیوں کر؟

ہجولی : یہی اگر سمجھ میں آجاتا تو کہہ نہ دیتا شعر؟

شاعر : جس موضوع پر آپ شعر نہیں کہہ سکتے، اسے شاعرانہ موضوع ٹھہرانا کیا معنی؟

ہجولی : میں نے تو صرف اتنا کہا کہ جی چاہتا ہے۔ یہ تو نہیں کہا کہ اس پر شعر کہنا آسان یا ممکن ہے؟

شاعر : جس موضوع پر شعر کہنا ممکن نہ ہو، اس پر شعر کہنے کی خواہش کہاں کی عقلمندی ہے!

لڈو والا : پھر تو گھسا؟ اپنے جگری کئے جا کے بیٹھ۔

لکڑی والا : بے تیرا دماغ تو نہیں چل گیا؟ ہو اسے لڑتا رہتا ہے۔

دوسپاہی پان کی دوکان پر آتے ہیں اور پان کھاتے ہیں

مڑبوسا والا : پھر سے جھگڑامت شروع کر دینا بھیتا نہیں تو نوکری میں پھل کا ایک دانہ بچے گا نہ سرور

ایک بال۔

ایک پتنگ ایک لڑکا داخل ہوتا ہے اور پتنگ کی دوکان پر جاتا ہے

حمید : کل کہاں غائب ہو گئے تھے؟

پتنگ والا : صاحب! ذرا تیرا کی کا میلہ دیکھنے چلے گئے تھے۔

حمید : اٹھریہ سمجھے بس اب پتنگ و تنگ بیچنا چھوڑ دیا آپ نے!

پتنگ والا : بھلا پتنگ بازی اور پتنگ فروشی ہم سے چھٹ جائے؟ اجی تو بہ کیجئے۔ کیسے آپ کو کونسی

پتنگ پائیے؟ ہرننگ، ہرنوع، ہرنذاق، ہربہار کی پتنگیں موجود ہیں حضور۔ کون سی

پتنگ لیجئے گا؟ دودھاریا، گلہریا، پہاریا، دوباز، مل پرا، گھائل، لنگوٹیا، چاند تارا

بگلا، دوپتا، خربوزیہ، پنیہی پان، دوکونیا، کلسرا، لکڑی، چوگھڑا، باجرہ، کج کلاہ

چھوکا، تھکل، جھجاؤ، مانگ دار.....

حمید : بس بیسی بس، نام تک نہیں سنے ان پتنگوں کے، اپنی زندگی میں۔

پتنگ والا: پھر کیا پتنگ اڑاتے ہیں آپ؟

حمید: اماں اڑا لیتے ہیں، تھوڑی بہت، آپ تو ہمیں ایک سیدھا سادا دودھار یا دیجئے۔

پتنگ والا: دودھار یا لیجئے۔

حمید: دام؟

پتنگ والا: پچھیں کوڑی۔

حمید: یہ لیجئے۔

گلاب پتنگ لے کر باہر چلا جاتا ہے

کتاب فروش: (پتنگ کے گلاب سے) اے میاں ذرا ادھر آنا لڑکے (لڑکا پہنا جاتا ہے، مولوی صاحب پکے ہیں) ذرا

بات سننا میاں! (مولوی صاحب دوکان پر واپس آجاتے ہیں، کچھ دیر بعد لڑکا واپس آتا ہے) بیٹھو!

(مولوی صاحب ہاتھ سے اپنے پاس بیٹھے کا اشارہ کرتے ہیں، لڑکا ان سے دور ہٹ کر بیٹھتا ہے) حمید نام

ہے نا تمھارا؟

حمید: جی۔

کتاب فروش: (تذکرہ نویس سے) مولانا، ذرا اس لڑکے کے منہ سے استادوں کا کلام سنئے، جیسی شکل پائی

ہے بخدا ویسی ہی آواز!

تذکرہ نویس: ماشاء اللہ!

حمید: کیا سناؤں مولانا؟

کتاب فروش: تمہیں تو استادوں کے پوسے پوسے دیوان حفظ ہیں۔ ہم سے کیا پوچھتے ہو، اپنی مرضی

سے سناؤ۔

تذکرہ نویس: ہاں میاں!

حمید: ایک غزل سنانا ہوں۔

بڑی خوش الحانی سے گاتا ہے، دوکاندار

اپنی دوکانیں چھوڑ کر یاں آجاتے ہیں

راہ گیر رک جاتے ہیں

قاصد تو مرانا نام تو لیجوں نہ و لیس کن
 کہنا کوئی مرتا ہے ترا چاہنے والا
 کیا خاک اڑانے کو پئی آہ چمن میں
 نہ یار نہ ساتھی نہ صراحتی نہ پیالا
 جیسا کہ ہو وہ مجھ سے خفا روٹھ چلا تھا
 اللہ نے کیوں جب ہی مجھے مار نہ ڈالا
 شاید وہی بن ٹھن کے چلا ہے کہیں گھر سے
 ہے یہ تو اسی چاند سی سورت کا اجالا
 صحرا میں مرے حال پہ کوئی بھی نہ رویا
 گر پھوٹ کے رویا تو مرے پاؤں کا چھالا
 ادروں کو جو گرتے ہوئے دیکھا تو لیا تھا
 ہم گر بھی پڑے تو بھی نہ ظالم نے سنبھالا

ہم تجھ سے اسی روز کو کہتے تھے نظیر آہ

کیوں تو نے پڑھا عش و محبت کا رسالہ

شاعر : (بڑے تعجب سے) یہ میاں نظیر کی غزل ہے

ہجولی : بھئی کیا کہنے ہیں۔ ہمیں میاں نظیر کے اس کلام کی خبر نہ تھی۔

کتب فریش : میاں اگر آدمی زندگی بھر مشق کرتا رہے تو ایک آدھ شعر ہر کسی کے ہاں نکل آئے گا، اس میں کونسی تعجب کی بات ہے؟ ہاں میاں کچھ اور سناؤ۔

ہجولی : پر صاحب استادوں کی زمین کی غزل ہے۔

کتب فریش : استادوں کی زمین پر ہل چلانے والے گھٹیا شاعر بہت ملتے ہیں۔

ہجولی : لیکن صاحب اس میں کوئی شک نہیں کہ غزل کا رنگ بہت شستہ اور منجھا ہوا ہے

تذکرہ نویس : سُنئے، میرا اسی زمین میں کہتے ہیں سے

دیکھے ہے مجھے دیدہ پر خشم سے وہ میرے میرے ہی نیسیبوں میں تھا یہ زہر کا پیالا

اور یہ شعر بھی ملاحظہ فرمائیے۔ ”چھالا“ کا قافیہ باندھا ہے ابا ہا ہا

گذرے ہے واں سر ہر خار سے اب تک جس دشت میں پھوٹا ہے مرپاؤں کا چھالا

استادیوں کہتے ہیں۔

شاعر : بے شک۔ اسی قافیے میں انشآر کا شعر بھی خوب ہے، فرماتے ہیں سے

اتنا تو پھرا وادی وحشت میں کہ میرے ہے پائے نظر میں بھی پڑا شک کا چھالا

ہجولی : لیکن صاحب نظیر کا شعر بھی اپنی جگہ لطف سے خالی نہیں۔

صحرا میں مکے حال پہ کوئی بھی نہ رو یا گر ٹھوٹ کے رو یا تو مرے پاؤں کا چھالا

شاعر : سودا نے بھی کہا ہے اس زمین میں غزل۔

ہجولی : سید انشا اللہ کی کوئی چیز تمہیں یاد ہے میاں؟

کتب فرہش : بھئی انشا اور مصحفی کی معرکہ آرائیوں کا جواب نہیں ہے۔ خصوصاً وہ غزل "شب دیجور کی گردن" اس میں جو نوک جھونک ہوئی ہے دونوں کی! عجب لطف رہتا ہوگا بجا نواب سعادت علی خاں

کے دربار میں بھی!

تذکرہ نویس : آپ بھی کب کی بات کر رہے ہیں حضرت؟ شب دیجور کی گردن والا زمانہ گیا۔ اب تو

سید انشا جیسے ہنسوڑ کے لب پر یہی گریہ وزاری ہے

مگر باندھے ہوئے چلنے کو یاں سب یار بیٹھے ہیں بہت آگے گئے باقی جو ہیں تیار بیٹھے ہیں

ہجولی : اور اب تو سنا ہے کہ آتش و ناسخ کی آوازیں وہ گونجی ہیں لکھنؤ میں کہ انشا اور مصحفی بھی پھیکے

پڑ گئے، کس قدر جاندار شاعر ہے آتش بھی۔ زور بیاں دیکھئے، فرماتے ہیں

یہ بزم وہ ہے کہ لاخیر کا مقام نہیں ہمارے گنچے میں بازئی غلام نہیں

شاعر : اور ناسخ کا جواب بھی خوب ہے

جو خاص بند ہیں وہ بندہ عوام نہیں ہزار بار جو یوسف بے غلام نہیں

ہجولی : نہیں بھئی یہ خواہ مخواہ کی لڑائی ہے شعر خوبصورت ہے مگر تصنع آمیز۔ وہ سچائی، وہ آگ

اس کے اندر نہیں ہے جو آتش کے یہاں ہے۔

شاعر : آپ حسن جواب دیکھئے۔ سچائی اور آگ کیا دیکھ رہے ہیں؟

کتب فرہش : آپ لوگ بھی وہی کرنے لگے بجا جودائی اور لکھنؤ کے درباروں میں ہمارے اساتذہ کر رہے ہیں،

بس اب یہ بحث ختم کیجئے اور شمر سُنئے۔ ہاں میاں۔

حمید : کیا سُنئے گا؟

تذکرہ نویس : (کس قدر سنجھا کر جو جی پا ہے سناؤ۔

پتنگ والا، نظیر کی وہ نظم سناؤ "تیرا کی کامیلہ" یاد ہے؟

حمید : جی ہاں سُنئے

ادنیٰ غریب، مجلس، زردار پیرتے ہیں

اس آگرے میں کیا کیا اے یا پیرتے ہیں

جاتے ہیں ان میں کتنے پانی میں صاف سوتے کتنوں کے ہاتھ پتھر کے کتنوں کے سر پہ طوطے
کتنے پتنگ اڑاتے کتنے سوئی پروتے محضے کا دم لگاتے ہنس ہنس کے شاد ہوتے

سوسو طرح کا کر بستار پیرتے ہیں

اس آگرے میں کیا کیا اے یا پیرتے ہیں

کتنے کھڑے ہی پیریں اپنا دکھا کے سینہ سینہ چمک رہا ہے میرے کاجوں نیگنہ

تذکرہ نویس بھنجا کر اٹھ کھڑا ہوتا ہے اور بغیر کچھ کہے چلا جاتا ہے۔ محض پر ایک تخمیر آمیز

سناتا چھا گیا ہے۔ بہت سے رستے چلنے والے بڑے شوق سے نظم سننے کے لئے رک گئے ہیں

اس جگھٹ کو دیکھ کر مولوی صاحب برس پڑتے ہیں

آدھے بدن پہ پانی آدھے پہ ہے سینہ

کتب فروش، بس کرومیاں (آدازا تھا کر) آپ لوگ کیوں یہاں جمع ہو گئے ہیں صاحب؟ کوئی مداری

کا کھیل ہو رہا ہے یا پرساد بٹ رہا ہے۔ (جمع پیچھے ہٹ جاتا ہے اور ایک سناتا چھا جاتا ہے)

اس سناتے میں گلڑی والا بائیں طرف سے آہستہ آہستہ داخل ہوتا ہے)

گلڑی والا : (مردہ آواز میں) دمڑی کی چار، دمڑی کی چار۔

کتب فروش اسے غضب آلود نگاہوں سے گھور رہا ہے۔ گلڑی والا جو

اب تک انجان تھا، مولوی صاحب کی نگاہوں کو دیکھ کر یکایک چپ

ہو جاتا ہے اور بھاگ کر دائیں کونے میں دیک جاتا ہے۔ پتنگ والا جو جمع

میں سب آگے تھا کتب فروش کی دکان کی طرف بڑھتا ہے

پتنگ والا : ادھر آنا میاں (لڑکے کا ہاتھ چڑا دیتا اپنی دکان پرے جاتا ہے)

کتب فروش : ایجے ہم نے سوچا خوش گلوڑ کا ہے مولانا کلام سن کر خوش ہوں گے۔ میں گیا جانتا تھا کہ

وہ یہ بازاری کلام سننے لگے گا۔ آخر مولانا ناراض ہو کر چل دئے۔

ہجولی : لیکن نظم تو خوب تھی صاحب!

شاعر : جی ہاں ”سو سو طرح کا کرکرتا پیرتے ہیں“ کرکر؟ اسے آپ شاعری کہتے ہیں؟ یوں معلوم ہوتا ہے آدمی شعر نہیں پڑھ رہا لکڑی کھا رہا ہے۔

ہجولی : لیکن صاحب ”کرکر“ مستعمل ہے۔ اساتذہ نے بانڈھا ہے!

شاعر : (ہجولی سے) چلے اب اٹھیے۔

کتب فریش : معاف کیجئے گا۔

شاعر : اس میں آپ کا کیا قصور ہے مولانا! اچھا اسلام علیکم۔

کتب فریش : وعلیکم السلام (شاعر اور اس کا ہجولی پہلے جاتے ہیں۔ لوگ اب پتنگ والے کی دوکان پر جمع ہو گئے ہیں) اب کم بخت وہاں جم گئے!

مردی صاحب حساب، کتاب میں لگ جاتے ہیں۔ پتنگ والا حمید کو

اپنی دوکان میں بٹھاتے ہوئے کہتا ہے

پتنگ والا : سُنو میاں نظیر کہتے ہیں سے

قسمت میں گر ہماری یہ مے ہے تو ساقیا

بے اختیار ہاتھ سے شیشہ کرے گا جست

پہلے ہی کیوں نہ بتا دیا یا ر کہ تمہیں میاں نظیر کا کلام یاد ہے؟

حمید : میں پتنگ خریدنے آیا تھا صاحب۔ شعر سنانے کی غرض سے تو آیا نہیں تھا۔

پتنگ والا : اے یار مگر یہ تو بانتے ہو کہ کتنی پرانی یاد اللہ ہے ہماری میاں نظیر سے، ان کا کلام سنانا

تھا تو ہماری دوکان پر بیٹھ کر سنا تے۔ وہاں شعر پڑھ کر ان کو بھی بے عزت کیا اور ہمیں

بھی! واہ!۔ اسی پر تو کہا ہے حضرت نظیر نے سے

دل سا دُرِ یتیم بکا کور یوں کے مول

کیا کیجے خیر یہ بھی خریدار کے نصیب

اچھا سناؤ کچھ اپنی آواز سے!

حمید : آپ فرمائیے کیا سناؤں؟

پتنگ والا : وہی نظم سناؤ تیرا کی والی، اور کیا؟

ادنی اغریب مجلس، زردار پیرتے ہیں

اس آگرے میں کیا کیا اے یار پیرتے ہیں

کتے کھڑے ہی پیریں اپنا دکھا کے سینہ سینہ چمک رہا ہے ہیرے کا جوں نگینہ

آدھے بدن پہ پانی آدھے پہ بے پسینہ مردوں کا بہر چلا ہے گویا اک اک قرینہ

دامن مکر پہ باندھے دستار پیرتے ہیں

اس آگرے میں کیا کیا اے یار پیرتے ہیں

ناؤں میں وہ جو گلر و پاچوں میں چھکے ہیں جوٹے بدن میں رنگیں گہنے بھبکے ہیں

تانیں ہوا میں اڑتیں طبلے کھڑک رہے ہیں عیش و طرب کی دھو میں پانی چھپکے ہیں

سوٹھا ٹھکے بنا کر اطوار پیرتے ہیں

اس آگرے میں کیا کیا اے یار پیرتے ہیں

ہر آن بولتے ہیں سید کبیر کی بے پھر اس کے بعد اپنے استاد پیر کی بے

مور و مکٹ کہنیا جھنا کے تیر کی بے پھر غول کے سب اپنے خورد و کبیر کی بے

ہر دم یہ کر خوشی کی گفتار پیرتے ہیں

اس آگرے میں کیا کیا اے یار پیرتے ہیں

نظم کے دوران اور بہت سے لوگ جمع ہو جاتے ہیں جن میں خولچے والے

بھی شامل ہیں

پتنگ والا : واہ واواہ ! میاں یہی کلام تو دل کو لگتا ہے۔ پر زمانے نے قدر نہ کی یار اس شاعر کی !

کہتا ہے

نہ گل اپنا نہ خار اپنا نہ ظالم باغباں اپنا

بنایا آہ کس گلشن میں ہم نے آشیاں اپنا

سب : واہ وا کیا کہتے ہیں !

ایک اندھا فقیر جو نظم کے دوران میں آکر کھڑا ہو گیا تھا بہت خوش الحانی

سے "ہا دیو جی کا سیاہ" کے ابتدائی اشعار سناتا ہے

پہلے ناؤں گنیش کا لیجے سیس نوائے
 جا سے کالج سدھ ہوں سدا مہوت لائے
 بول بچن آئند کے، پیم پیت اور چاہ
 سن لودھیان دھڑ، مہادیو کا بیاہ
 جوئی حسنگی سے سنا، وہ بھی کیا بیان
 اور کتھامیں جو سنا اس کا بھی پرمان
 سننے والے بھی رہیں منسی خوشی دن دین
 اور پڑھیں جو یاد کر، ان کو بھی سکھ چین
 اور جس نے اس بیاہ کی مہمان کہی بنائے
 اس کے بھی ہر حال میں ایشو جی رہیں سہائے
 خوش رہیں دن رات وہ کبھی نہ ہو دلگیر
 مہاں اس کی بھی ہے جس کا ناؤں بخیر

سبب : (ل لگاتے ہیں)

مہاں اس کی بھی ہے جس کا ناؤں بخیر

مہاں اس کی بھی ہے جس کا ناؤں بخیر

پتنگ والا بڑھ کر اندھے کو کچھ پیسے دیتا ہے۔ کلڑی والا ایک کلڑی پیش کر رہا ہے

مجموع میں وہی فقیر ہری کفننی پہنے کھڑا ہے اور رو رہا ہے۔

پتنگ والا اسے پہچان کر اس کی طرف پلکتا ہے

پتنگ والا : اے کون منظور حسین؟ (منظور حسین منہ پھیر لیتا ہے) یہ کیا علیہ بنا رکھا ہے میساں؟ کیا حال

ہے؟ (فقیر چپ کھڑا ہوتا ہے)

ایک آدمی : ان کو ہم نے تو کبھی بات کرتے سنا نہیں۔

بینی : (آگے بڑھ کر) تمہیں نہیں معلوم، کوئی ایک برس سے ان کا یہی حال ہے۔

پتنگ والا : اماں بینی پر شاد کیا کہا؟ کیا یہ ایک برس سے آگرے میں ہیں؟ یہ تو گھوڑوں کی تجارت

کرتے تھے بھالی۔ کوئی چار برس پہلے گھوٹے لیکر حیدرآباد کی طرف گئے تھے۔ اس کے

بعد سے انھیں آج دیکھا۔ اماں منظور حسین؟ (منظور حسین باہر چلا جاتا ہے)

بینی : تعجب ہے تم نے انھیں نہیں دیکھا۔ یا شاید دیکھا ہو تو پہچان نہ سکے ہو گے۔ بیسیں کچھ دنوں

سے چکر کاٹ رہے ہیں۔ ایک طوائف پر عاشق ہیں۔

پتنگ والا : یہ چپ جو انھیں لگ گئی ہے اور یہ کفننی، ڈاڑھی، فقیری، کیا یہ سب اس عشق کا نتیجہ ہے؟

مجھ سے تو دیکھا نہیں گیا۔ منظور حسین جیسا ہنس مکھ یار باش آدمی اور یوں بدل جائے تب میں معلوم ہے نایہ میاں نظیر کے ساتھ اٹھنے بیٹھنے والوں میں سے ہیں۔ میرا ان کا یارا نہ کوئی بیس پچیس برس کا ہوگا۔

بینی : ہاں ہاں خوب جانتا ہوں۔

پتنگ والا : اماں کچھ بتاؤ بینی، یہ آخر ہوا کیا؟ میری تو عقل گم ہے۔

بینی : بھئی ان پر کیا بیعتی، یہ تو کسی کو معلوم نہیں، بس اتنا سنا ہے کہ دکن سے واپسی کے وقت بھانسی کے قریب ٹھگوں نے ان کے سائے گھوٹے اور مال و اسباب لوٹ لیا۔ سال بھر پہلے جب آگرے واپس آئے تو اسی وقت ان کی حالت دگرگوں تھی۔ خیر اس وقت فقیری نہیں تھی۔ کبھی کبھی کسی سے کچھ باتیں بھی کر لیتے تھے مگر کم کم۔ بس زیادہ تر جہنا کے کنارے ایک مقبرے پر بیٹھے پانی کی لہریں گنا کرتے تھے۔ پھر بچا ایک غائب ہو گئے، کبھی متھرا کبھی میرٹھ میں دیکھے گئے۔ ابھی ابھی واپس آئے ہیں، اور یہ حالت لے کر آئے ہیں۔

پتنگ والا : فالج کا اثر ہے یا جنون کا دورہ؟ آخر کچھ تو سبب ہوگا اس تغیر کا!

بینی : طرح طرح کی باتیں سننے میں آتی ہیں۔ کوئی کہتا ہے اللہ والے ہو گئے، کوئی کہتا ہے لٹ جانے کی وجہ سے یہ حال ہوا ہے۔ لوگ یہ بھی کہتے ہیں کہ عشق صادق کا اثر ہے۔ عشق مجازی میں راہ خدا تک پہنچنا کوئی ان سنی بات بھی نہیں ہے۔

پتنگ والا : ”فرستِ عمر قطرہ شبنم۔ وصلِ محبوب گوہر نیا یاب۔“ یہ آدمی ہمیشہ کا ذکی الحس واقع ہوا ہے۔

مجھے ایک پرانا قصہ یاد آ رہا ہے۔ جانتے ہو میاں نظیر سے ان کی پہلی ملاقات کیوں کر ہوئی۔ میاں نظیر تاج گنج سے مانی تھان ٹو پر جا رہے تھے، لالہ بلاس رائے کھتری کے لڑکوں کو پڑھانے کے لئے۔ ادھر سے منظور حسین پا پیادہ چلے آ رہے تھے۔ رستے میں ٹوٹاڑ گیا۔ میاں نظیر نے ایک چابک جو اس کے رسید کی تو وہ منظور حسین کے لگتی ہوئی ٹوٹے لگی۔ میاں نظیر ٹوٹے سے اتر پڑے اور زبردستی ان کے ہاتھ میں چابک لے کر کہا میاں میرے بھی ایک جڑو۔ انھوں نے بہت منت کی، وہ نہ مانے۔ آخر منظور حسین نے چابک لے کر ان کے ذرا سا چھو دیا اور دوڑے ہوئے میرے پاس آئے۔ مجھ سے سارا حال بتایا اور گھر جا کر پڑے۔

دو دن تک کھانا پینا سب موقوف۔ جب میاں نظیر نے میری زبانی یہ حال سنا تو بے چین ہو کر ان کے پاس آئے۔ انھیں اپنے گھر لے گئے، خاطر تواضع کی، ان کے ساتھ ہولی کھیل، مٹھائی کھلائی، اپنی نظلیں سنائیں۔ بس اس دن سے یہ میاں نظیر کے اور بھی گرویدہ ہوئے، پھر ایسے کہ روز کا آنا جانا رہتا تھا۔

بینی ، کیا زمانے کے انقلابات ہیں۔

پتنگ والا : ع " پھوڑ سب کاموں کو غافل بھنگ پی اور ڈنڈ پیل "۔

ہولی کاتے ہوئے کچھ بوڑوں کا داخلہ

ہوناچ رنگیلی پریوں کا بیٹھے ہوں گل و رنگ بھرے
کچھ بیگی تائیں ہولی کی کچھ نازدارا کے ڈھنگ بھرے
دل بھولے دیکھ بہاروں کو اور کانوں میں اُہنگ بھرے
کچھ طیلے کھڑکیں رنگ بھرے کچھ عیش کے دم منہ چنگ بھرے

کچھ ٹھنڈے تال چھنکے ہوں تب دیکھ بہار میں ہولی کی

گلزار کھلے ہوں پریوں کے اور مجلس کی تیاری ہو
کپڑوں پر رنگ کے چھینٹوں سے خوش رنگ عجب گلکاری ہو
مٹھ لال گلابی اُنکھیں ہوں اور ہاتھوں میں پچکاری ہو
اس رنگ بھری پچکاری کو انگیا پر تک کر ماری ہو

سینوں سے رنگ ڈھلکے ہوں تب دیکھ بہار میں ہولی کی

اس رنگ رنگی بی محفل میں وہ رندی نا چنے والی ہو
منہ جس کا چاند کا کڑا ہو اور آنکھ بھی مے کی پیالی ہو
بدمست، ٹری ستوالی ہو ہر آن بجاتی تالی ہو
مے نوشی ہو بے ہوشی ہو ہر آن بجاتی تالی ہو

بھڑے بھی بھڑا بکتے ہوں تب دیکھ بہار میں ہولی کی

پتنگ والا : (بہن پرشار سے) سن لیا بینی پرشار۔ اب بتاؤ ہولی پر اس سے بہتر نظم ہو سکتی ہے؟ یہ صنایع پرانے

یہ تشبیہیں استعائے، تلمیح، یعنی شعر و شاعری اور علم و ادب میں جسے حُسن بیان کہتے ہیں، یہ سب کیا ہے؟ سُنو ایک دانائے راز کی بات سُنو اور ہمیشہ کے لئے پلو سے باندھ لو۔ کسی پائے کے معلم نے اپنے ایک شاگرد کو علمِ بیان بڑی محنت سے پڑھایا۔ جب لڑکا پڑھ لکھ کر فارغ ہوا تو اس نے کہا اب جاؤ بازاروں اور گلیوں میں گھوم پھر کر لوگوں کی باتیں سُنو اور پتہ لگاؤ کہ ان باتوں کا علمِ بیان سے کیا رشتہ ہے۔ لڑکا گلی کوچوں کی خاک پھانتا پھرا، مگر اسے لوگوں کی باتوں کا کوئی تعلق علمِ بیان سے معلوم نہ ہوا۔ اس نے استاد سے حال کہہ سنایا۔ استاد نے اسے پھر بائے بسم اللہ سے تائے تمت تک علم سکھایا اور کہا کہ ایک بار پھر بازاروں کے چکر کاٹو اور وہی بات دریافت کرو۔ اس دفعہ کچھ تھوڑا سا تعلق شاگرد کی سمجھ میں آیا۔ اس نے واپس آکر کہا ہاں تھوڑا سا تعلق معلوم ہوتا ہے۔ اس پر استاد نے کہا ابھی تم علمِ بیان کو سمجھے نہیں، پھر پڑھو، شروع سے اخیر تک ایک بار پھر سب کچھ پڑھ چکنے کے بعد شاگرد کی یاد دیکھتا ہے کہ کسی شخص کی کوئی بات ایسی نہیں جس کا تعلق علمِ بیان سے نہ ہو۔ کچھ سمجھے؟

بینی : بھئی شعر و شاعری یہ معیار واقعی بہت بلند ہے۔

حمید : میاں نظیر نے اپنی تصویر خود اپنے قلم سے کھینچ دی ہے۔ آپ کی اجازت ہو تو...

پتنگ والا : اجازت؟ اماں تم شعر و شاعری کا کاروبار کرنے والے کی دوکان پر نہیں بیٹھے ہو، شعر و شاعری پر جان دینے والے کے پاس بیٹھے ہو، سناؤ اور کھلے بندوں سُنناؤ۔

حمید : کہتے ہیں جس کو نظیر، سُننے، ناک اس کا بیان
سُست روش پست قد، سانولا ہندی نژاد
ماتھے پہ ایک خال تھا، چھوٹا سامنے کے طو
وضع سبک اس کی تھی، تیس پہ نہ رکھتا تھاریش
پیری میں تھی جس طرح، اس کو دل افسردگی
فضل نے اللہ کے، اس کو دیا عسر بھر
تھا وہ معلم غریب، بزدل و ترسندہ جاں
تن بھی کچھ ایسا ہی تھا، قد کے موافق میاں
تھا وہ پڑا آنکھ اوپر، ابروؤں کے درمیاں
مونچھیں تھیں اور کانوں پر پٹے بھی تھے نہ پساں
ویسی ہی تھی ان دنوں، جن دنوں وہ تھا جوان
عزت و حرمت کے ساتھ، پارچہ آبِ ناناں

سب : واہ واہ! واہ واہ! کیا انکساری ہے (دغیرہ دغیرہ)

نظیر کی نواسی اچھلتی کودتی گنگناتی داخل ہوتی ہے

نظیر کی نواسی، کیا کیا کہوں میں کشن کنہیا کا باپن،

پتنگ والا، اے بیٹا!

نواسی، ابھی آئی۔ (یہ کہہ کر دوسری طرف نکل جاتی ہے۔ سپاہی جو وہیں جمع میں کھڑے نظریں سن رہے تھے، اور

بار بار مڑ مڑ کر ادھر کوٹھے کی طرف نگاہیں پھینک رہے تھے، پان کی دوکان پر آتے ہیں)

پہلا سپاہی، ذرا دوپان لگا دینا۔ (دوسرے سپاہی سے) دن چڑھ آیا پر یہ مانی کا نعل ابھی تک ایسا چمکا ہے کہ نکلنے کا نام ہی نہیں لیتا۔

دوسرا سپاہی، وہاں ہے بھی کہ غائب ہو گیا؟

پہلا سپاہی، جانے کا رستہ ایک ہی ہے اور میں نے نظروں کو کیل کی طرح چوکھٹ پر ٹھونک دیا ہے۔

دوسرا سپاہی، اگر وہاں گیا ہی نہ ہو تو کیا ہم دن بھر یہیں ٹنگے رہیں گے؟

پہلا سپاہی، یہ کیسے ہو سکتا ہے۔ داروغہ صاحب نے خود اپنی آنکھوں سے دیکھا ہے۔

دوسرا سپاہی، کل رات دیکھا ہوگا۔ اور اگر وہ رات ہی کو نکل گیا ہو؟

مداری ریچھ کے ساتھ داخل ہوتا ہے۔ اس کے پیچھے

بچے ہیں۔ ریچھ کا ناچ ہوتا ہے۔

مداری، کل راہ میں جاتے جو ملا ریچھ کا بچہ لے آئے وہیں ہم بھی اٹھا ریچھ کا بچہ

سو نعمتیں کھا کھا کے پلا ریچھ کا بچہ جس وقت بڑا ریچھ ہوا ریچھ کا بچہ

جب ہم بھی چلے ساتھ چلا ریچھ کا بچہ

کہتا تھا کوئی ہم سے یہاں آؤ قلندر وہ کیا ہوئے اگلے جو تھا سے تھے وہ بند

ہم ان سے یہ کہتے تھے یہ پیشہ ہے قلندر ہاں چھوڑ دیا بابا انھیں جگمگے کے اندر

جس دن سے خدا نے یہ دیا ریچھ کا بچہ

ان داؤں میں چوہوں میں جو کُشی میں ہوئی وہ یوں پڑتے روپے پیسے کہ آندھی میں گویا بیر

سب نقد ہوئے آکے سو لاکھ روپے ڈبیر جو کہتا تھا ہر اک سے اسی طرح منہ پھیر

یار تو لڑا دیکھو ذرا ریچھ کا بچہ

جس دن سے نظیر اپنے تو استاد یہی ہیں جاتے ہیں جدھر کو ادھر ارشاد یہی ہیں
سب کہتے ہیں وہ صاحبِ بجا دیہی ہیں کیا دیکھتے ہو تم کھڑے استاد یہی ہیں

کل چوک میں تھا جن کا لڑا اریکچہ کا بچہ

ماری جاتا ہے۔ بھیڑ میں نظیر کی نواسی ایک کھلونا لے نظر آتی ہے۔ پتنگ والا

اس کی طرف بڑھتا ہے اور اسے کھینچ کر اپنی دوکان پر لاتا ہے۔

پتنگ والا : (گاتے ہوئے) موہن مرے آئے، لکن مرے آئے، کتنجن مرے آئے۔

نواسی : (کھلونا کھاتے ہوئے) میں یہ لینے گئی تھی۔

پتنگ والا : نانا سے پیسے جٹ لئے ہوں گے، کیوں؟

نواسی : نہیں تو۔

پتنگ والا : پھر کیا مفت ہاتھ آگیا کھلونا؟

نواسی : گھر میں پڑے تھے۔

پتنگ والا : گھر میں کیا پڑے تھے؟

نواسی : میں بتاؤں؟ ہمارے نانا پیسے کو ہاتھ نہیں لگاتے ہیں نا۔ جیسے ہم کو اماں کہتی ہیں نا

کہ گندی چیز کو ہاتھ نہیں لگانا چاہیے۔ ویسے ہی نانا نے پیسے کو رومال سے باندھ کر

کونے میں پھینک دیا۔

پتنگ والا : اور تم نے اٹھالیا۔

نواسی : سب تھوڑا ہی۔ (اچھل کر بھاگ جاتی ہے۔ پتنگ والا ہنستا ہے)

پتنگ والا : (بینی سے) ”گر مرد ہے تو عاشق کوڑی نہ رکھ کفن کو“ حال ہی کا واقعہ ہے، روپوں کی

تھیلی لئے تو اب سعادت علی خاں کے پاس سے آدمی آیا۔ رات بھر روپیہ گھر میں پڑا رہا

اور روپے کی وجہ سے میاں نظیر کو نیند نہ آئی۔ صبح کو جواب میں کہلوا بھیجا کہ ذرا سے تعلق

سے تو یہ حال ہے۔ اگر زندگی بھر کا ساتھ ہو گیا تو نہ جانے کیا ہوگا۔

بلاوے بہت آئے پر میرا یا ر اگڑے سے نہ ملا۔ ہر بار یہ کہہ کر مال گیا کہ میں

ماشے بھر کا قلم چلانے والا۔ میری کیا مجال! بس یہیں بیٹھے بیٹھے ساری دنیا

دیکھ لی۔ کہتے ہیں سے (آواز اٹھا کر)

سب کتابوں کے کھل گئے! معنی

جب سے دیکھی نظیرِ دل کی کتاب

اشارہ کتبِ فروش کی طرف تھا۔ کتبِ فروش جذبہ ہو کر رہ جاتا ہے

گلکشی والا : میاں کہاں رہتے ہیں یہ حضرت نظیر؟

پتنگ والا : کیوں، کیا بات ہے؟

گلکشی والا : وہ بات یہ ہے کہ۔ ایسے ہی۔

پتنگ والا : آخر؟

گلکشی والا : میں اپنی لکڑی پر دو چار شعر لکھوا لانا سے۔

پتنگ والا : (قبضہ لگا کر) یہ آپ کو خوب سُوجھی۔ اس کام کے لئے میاں نظیر سے بہتر کون آدمی ملے گا۔

ابھی کچھ دن ہوئے ایک صاحب اپنے ٹوٹے ہوئے دل کا دکھڑا لے کر ان کے یہاں پہنچ گئے۔

کسی مہجبین نے ان کے ساتھ بے وفائی کی تھی۔ اپنی داستانِ غم سُنائی اور کہا کہ دل کو

کیونکر سمجھاؤں، کسی پہلو چین نہیں لیتا، ہر دم آنکھوں کے سامنے اس مہ لقا کی تصویر جمی

رہتی ہے۔ میاں نظیر نے اس کے حسبِ حال ایک نظم لکھ دی۔ بس ان صاحب کو چین آگیا۔

اب وہ نظم گنگناتے پھرتے ہیں اور خوش و خرم ہیں۔

گلکشی والا : رہتے کہاں ہیں میاں؟

پتنگ والا : بیگم باندہ کا محل دیکھا ہے؟

گلکشی والا : جی نہیں!

پتنگ والا : کہاں کے رہنے والے ہو؟

گلکشی والا : دلی کے پاس کا رہنے والا ہوں۔

پتنگ والا : اچھا، محلہ تاج گنج دیکھا ہے؟

گلکشی والا : جی ہاں دیکھا ہے

پتنگ والا : وہاں پہنچ کر کسی سے ملکوں والی گلی پوچھ لو، اور بیگم باندہ کے محل پہنچ جاؤ۔ محل کے برابر ہی ایک

چھوٹا سا مکان ہے، وہ میاں نظیر کا ہے۔

لکڑی والا خوشی خوشی بائیں راستے کی طرف بھاگتا ہے۔ راستے کے پاس

ایک اجنبی سے ٹکر ہو جاتی ہے۔

اجنبی : کیا اندھے ہو گئے ہو؟

لکڑی والا : معاف کرنا میاں ذرا جلدی میں ہوں! (چلا جاتا ہے، اجنبی بازار میں ٹہکتا ہے)

پتنگ والا : (حمید اور ان لوگوں کو سناتے ہوئے جواب تک وہاں جمع ہیں) میاں نظیر کی نگاہ میں آدمی آدمی میں

کوئی فرق نہیں۔ چاہے وہ پتنگ بنانے والا ہو، چاہے کتاب بیچنے والا۔ ان کے لئے

بس آدمی ہے۔ (آواز اٹھا کر کہتا ہے۔ کتب فروش غصے سے سرخ ہو رہا ہے)

اجنبی : (کتب فروش سے) صاحب کلام ناسخ ہو گا آپ کے یہاں؟

کتب فروش : (پتنگ والے کا غصہ اس اجنبی پر نکالتا ہے) میاں! ناسخ کل کے چھو کرے ہیں! ابھی ابھی شعر کہنا

شروع کیا ہے، اور ابھی سے آپ ان کے کلام کی تلاش میں نکل پڑے۔ ایسا ہی شوق ہے

تو لکھنو تشریف لے جائیے اور خود سن لیجئے۔

اجنبی : ابھی ابھی یہاں کچھ لوگ بیٹھے گفتگو کر رہے تھے۔ ناسخ صاحب کا ایک شعر میرے کان

میں پڑا، میں نے سوچا۔

کتب فروش : کہ میں نے اپنی کتابوں کے اشتہار کے لئے لوگوں کو اکٹھا کر لیا ہے! یہ شوق اور یہ

جہالت! سبحان اللہ۔ (اجنبی ڈر کر پیچھے ہٹ جاتا ہے، لیکن گھوم کر پھر حملہ کرتا ہے)

اجنبی : یہ اتنے لوگ یہاں کیوں اکٹھا ہو گئے ہیں صاحب؟

کتب فروش : (غصے سے بے قابو ہو کر) آپ ہی کی طرح کے جاہل ہیں۔ ایک جاہل کا کلام سننے کے لئے

جمع ہو گئے ہیں۔ (اجنبی سٹپٹا کر چلا جاتا ہے۔ لوگ تہقیر لگاتے ہیں) ایک سے ایک چلا آتا ہے۔

صبح سے دوکان کھول کر بیٹھے ہیں، جو بھی ہے طرح طرح کے سوالات لے کر پہنچ جاتا ہے۔

خرید و فروخت کی بات ہی نہیں۔ لاجول ولاقوة

بے نظیر کے کوٹھے سے شہد اینچہ اترتا ہے۔ سپاہی ایک گوشے میں دبک

جاتے ہیں، جیسے ہی شہد اسنے آتا ہے، لپک کر اسے دبوچ لیتے ہیں۔

شہدا : اے کیا سمجھ کے پکڑ رہا ہے حرام کے۔ اے رندھی کے کوٹھے پر جانا کب سے اس اوندھے شہر
میں جرم قرار پایا ہے؟

پتنگ دالا : اماں یار دیکھا ہوا؟ کس گناہ کی پاداش میں انھیں دھریا گیا بھائی؟
پہلا سپاہی : کل یہاں فساد کروایا تھا۔

شہدا : اے کس نے فساد کروایا تھا؟ کب فساد کروایا تھا؟ کوئی گواہ؟
دوسرا سپاہی : حوالات چلو۔ گواہ وہیں دیکھ لینا۔

برتن دالا : اے بھتیجا بھگڑا اور لوگوں کے بیچ ہوا تھا، پکڑ لیا تم نے کسی اور کو! ان کو تو ہم نے جھگڑے
کے سمے دیکھا ہی نہیں تھا۔

دوسرا سپاہی : ہم یہ سب نہیں جانتے۔ ہمیں یہی حکم ملا ہے بس۔

پہلا سپاہی : اے چل یار، تو اپنا کام کر، بکنے دے۔

شہدا : اے بڑا نامزد نکلا تمہارا داروغہ کا بچہ۔ ہم سمجھے مقابلہ راون سے ہے، سیتا برن ہوگا۔
دو دو ہاتھ ہوں گے۔ ہمیں کیا معلوم تھا کہ تمہارا شہر جنت کی چڑیوں سے بھرا پڑا ہے۔
پہلا سپاہی : یہ عدالت نہیں ہے، جو کچھ کہنا ہے وہاں کہنا۔ لے بس اب قدم بڑھائیے۔
شہدے کو لے کر جاتے ہیں

پتنگ دالا : اماں یار یہ ہوا کیا؟

برتن دالا : میں تو یہیں تھا۔ میں نے تو اس آدمی کو جھگڑے کے سمے نہیں دیکھا۔

لڈو دالا : لوٹ مار کے وقت ہوش کسے تھا؟ شاید رہا ہو۔

بینی پرشاد : جتنے لوگ لوٹ کھسوٹ میں شریک تھے ان سب کو دیکھا کس نے ہوگا؟ کیوں رامو؟ تم
سب کو پہچان سکتے ہو؟

برتن دالا : اب یہ تو میں کہہ نہیں سکتا بھئی۔ سامنے آئیں گے تو کچھ لوگوں کو تو پہچان لوں گا شاید۔ پر یہ
آدمی اگر اس میں ہوتا تو میری نظر چوک نہیں سکتی تھی۔ میں اس کو ضرور تاڑ لیتا۔

لڈو دالا : یہ تم کس برتے پر کہہ سکتے ہو؟ کیا اس آدمی میں سرخاب کے پر لگے ہیں؟

برتن دالا : اس کے کپڑے، صوت، اس کے ہاتھ کا گجرا۔ ایسا کوئی آدمی کل شام تک بازار میں نہیں آیا۔ یہ

آدمی دوسرے شہر کا معلوم پڑتا ہے۔ میں نے اس کو سانجھ کے سسے ایک بندھی کے پیچھے جاتے دیکھا۔
لڈا دالا : یہ بھی تو ہو سکتا ہے کہ اسی نے لوٹ مار شروع کرانی ہو! اس کے لئے سامنے آنے کی
کیا ضرورت ہے؟

برتن والا : یہ میں نہیں جانتا بھئی۔ اگر یہ دوسرے شہر کا آدمی ہے، تو یہاں آ کے بلوہ کیسے کرا سکتا
ہے، یہ بھی تو سوچو۔

تربوز والا : کیوں نہیں کرا سکتا؟

برتن والا : تم لوگ اپنی خیر منادو۔ اتنا بڑھ بڑھ کے مت ہانکو۔

لکڑی والا بہت تیزی سے داخل ہوتا ہے۔ چہرے پر شباشت، ہونٹوں پر گانا۔ اس کے پیچھے
بچے شور مچاتے ہوئے ایک قطار میں داخل ہوتے ہیں۔ لکڑی والا بڑی خوش حالی سے
گاکا لکڑی بچتا ہے۔ نظم کا ہر بند دو چار آدمیوں کو لکڑی کا خریدار بنا لیتا ہے۔

لکڑی والا : کیا پیاری پیاری مٹھی اور پتلی پتلیاں ہیں گنے کی پوریاں ہیں ریشم کی تکلیاں ہیں
فرہاد کی نگاہیں شیریں کی ہنسلیاں ہیں مجنوں کی سرد آہیں لیلیٰ کی انگلیاں ہیں
کیا خوب نرم و نازک اس آگرے کی لکڑی
اور جس میں خاص کافر اسکندے کی لکڑی

کوئی ہے سیدھی ماٹل کوئی ہری بھری ہے پکھراج منفعل ہے پنے کو تھر تھری ہے
ٹیرٹھی ہے سو تو چوڑی وہ ہیر کی ہری ہے سیدھی ہے سو وہ یارورا بھاک کی بانسری ہے
کیا خوب نرم و نازک اس آگرے کی لکڑی
اور جس میں خاص کافر اسکندے کی لکڑی

چھوڑنے میں برگ گل ہے کھانے میں گڑ گڑی ہے گرمی کے مائے کو اک تیر کی سری ہے
آنکھوں میں سکھ کیلے ٹھنڈک ہری بھری ہے لکڑی نہ کہیے اس کو لکڑی نہیں پری ہے
کیا خوب نرم و نازک اس آگرے کی لکڑی
اور جس میں خاص کافر اسکندے کی لکڑی

دوسری طرف سے تربوز والا گاتے ہوئے داخل ہوتا ہے

تر بوز والا ، کیوں نہ ہو سبز زمرہ کے برابر تر بوز
 کرتا ہے خشک کلبجے کے تیس تر بوز
 دل کی گرمی کو نکالے ہے یہ اکثر تر بوز
 جس طرف دیکھے بہتر سے ہے بہتر تر بوز

اب تو بازار میں بکتے ہیں سراسر تر بوز

لڈو والا آتا ہے اور اپنا گیت سناتا ہے

لڈو والا ، ہم کو تو ہیں گے یار و خوش آئے تل کے لڈو
 جیتے رہے تو یار و پھر کھائے تل کے لڈو
 کوچے گلی میں ہر جا بجوائے تل کے لڈو

ہم نے بھی گڑ منگا کر بندھوائے تل کے لڈو

تینوں مل کر ناچتے ہوئے باہر چلے جاتے ہیں

داسدغہ ، (آتے ہوئے) بانی جی سوختے میں تو ہیں؟

طلبی ، حضور تشریف رکھیں ، میں ابھی اطلاع کرتا ہوں۔ (اندر جاتا ہے)

سارنگیا ، سرکار آج بہت سویرے سے تشریف لائے؟

داسدغہ ، کیوں؟ مغرب کا وقت سر پر ہے۔

سارنگیا ، بجا فرمایا۔

بے نظیر آتی ہے

بے نظیر ، آداب بجالاتی ہوں۔ آج معلوم ہوتا ہے گھر میں دفتر میں کہیں آپ کا دل لگا نہیں؟

داسدغہ ، گھر دفتر میں کب دل لگتا ہے؟ پھر کل آپ کے ہاں یہ نیا دستور دیکھا کہ جو پہلے پہنچے

سو پائے۔ چنانچہ یوں کہیے کہ کل کا چلا ہوں اور بہت دیر سویرے آتا نہ یار تک

آیا ہوں۔ آج آپ کا کسی اور سے تو وعدہ نہیں؟

بے نظیر ، وعدہ تو آپ سے بھی ہے۔

داسدغہ ، بھئی تمھارے ہاں تو وعدوں کا لین دین ہے۔ کمال یہ ہے کہ تمھیں یاد بھی ہے۔

بہر حال آج میں مسلح ہوں۔

بے نظیر : تو کیا کل نہتے ہی آگے تھے؟

داسدغہ : ہاں صاحب کل ہتھیار بھول آئے تھے۔ آج تیرکمان درست ہے۔

بے نظیر : یہ کیسے تیرانداز کہ فتراک تو ساتھ رکھیں اور تیر و ترکش ہی بھول جائیں؟ فرمائیے

کون سی چیز سے شروع کروں؟ (پانڈان کھولتے ہوئے) اے ہے کیسے لوگ ہیں پانڈان

خالی پڑا ہے۔ کسی کو توفیق نہیں ہوئی کہ بازار سے چار پان خرید لاتا۔ (طبلہ پیسے لینے

کے لئے بڑھتا ہے۔ لیکن منظور حسین جو اس اشارے میں آچکے ہیں لپک کر خود پیسے لے لیتے ہیں اور پان لینے

کے لئے پان کی دوکان پر آتے ہیں)

داسدغہ : کیا یہ آپ کے عشاق میں ہیں؟

بے نظیر : بہت پرانے۔

داسدغہ : پہلے کبھی نہیں دیکھا۔

بے نظیر : کیا آپ فہرست رکھتے ہیں۔ آٹھ دس سال کے میرے آشنا ہیں۔ فقیری، گوشہ گیری

اور خاموشی تو اب اختیار کی ہے۔ پہلے مالدار تھے۔ عشق کا اظہار الفاظ و اعمال سے

کرتے تھے۔ یعنی محبت کے میدان عمل میں ہاتھ پاؤں، زبان، جسم کا ہر پرزہ کام آتا

تھا۔ اب یہ صورت ہے کہ اپنے دل اور روح کے لحاف میں مجھے ڈھانپ دیا ہے

داسدغہ : کیا کہنے ہیں۔ بڑے مزے ہیں آپ کے۔ رقابت تو محسوس نہیں کرتے؟

بے نظیر : اس منزل سے گزر چکے ہیں۔

داسدغہ : کیا پاگل آدمی ہے؟ باتیں تو سمجھ لیتا ہے۔

بے نظیر : منظور حسین ان کا نام ہے۔ لیکن اب نام سے پکارے تو منہ پھیر لیتے ہیں۔

داسدغہ : کیوں؟

بے نظیر : کون جانے، شاید اپنے نام سے نفرت ہو گئی ہے، دماغ درست معلوم ہوتا ہے۔ لوگ کہتے

ہیں کہ اپنے ماحول سے بیزار ہیں۔ مگر ایک دن پھر بولنا شروع کر دیں گے جب ماحول بہتر

ہو جائے گا۔ (منظور حسین پان والے کے ہاں سے پان لاکر رکھ دیتے ہیں۔ بے نظیر پان لگاتی ہے)

دنیا میں بادشہ ہے سو ہے وہ بھی آدمی
 اور مفلس و گدا ہے سو ہے وہ بھی آدمی
 زردار بے نوا ہے سو ہے وہ بھی آدمی
 ٹکڑے چبار ہا ہے سو ہے وہ بھی آدمی
 نعمت جو کھا رہا ہے سو ہے وہ بھی آدمی

مسجد بھی آدمی نے بنائی ہے یاں میاں
 بنتے ہیں آدمی ہی امام اور خطبہ خواں
 پڑھتے ہیں آدمی ہی قرآن اور نمازیاں
 اور آدمی ہی ان کی چراتے ہیں جوتیاں
 جو ان کو تارٹتا ہے سو ہے وہ بھی آدمی

یاں آدمی پہ جان کو واے ہے آدمی
 اور آدمی ہی تیغ سے ماے ہے آدمی
 پیگڑھی بھی آدمی کی اتاے ہے آدمی
 چلا کے آدمی کو پکارے ہے آدمی
 اور سن کے دوڑتا ہے سو ہے وہ بھی آدمی

بیٹھے ہیں آدمی ہی دکانیں لگا لگا
 اور آدمی ہی پھرتے ہیں رکھ سر پہ خواجیا
 کہتا ہے کوئی لو کوئی کہتا ہے لائے لا
 کس کس طرح سے بیچے ہیں چیزیں بنا بنا

اور مول لے رہا ہے سو ہے وہ بھی آدمی

یاں آدمی ہی غسل و جواہر ہے بے بہا
 اور آدمی ہی خاک سے بدتر ہے ہو گیا
 کالا بھی آدمی ہے اور اٹا ہے جوں تو
 گورا بھی آدمی ہے کہ ٹکڑا سا چاند کا
 بد شکل و بد نما ہے سو ہے وہ بھی آدمی

مرنے میں آدمی ہی کفن کرتے ہیں تیار
 تہلا ڈھلا اٹھاتے ہیں کاندھے پہ کر سوار
 کلمہ بھی پڑھتے جاتے ہیں روتے ہیں زار زار
 سب آدمی ہی کرتے ہیں مُردے کے کاروبار
 اور وہ جو مر گیا ہے سو ہے وہ بھی آدمی

اشراف اور کینے سے لے شاہ تا وزیر
 یہ آدمی ہی کرتے ہیں سب کام دلپذیر
 یاں آدمی مُرید ہیں اور آدمی ہی پیر
 اچھا بھی آدمی ہی کہاتا ہے اے نظیر

اور سب میں جو بُرا ہے سو ہے وہ بھی آدمی

اور مفلس و گدا ہے سو ہے وہ بھی آدمی
 اور مفلس و گدا ہے سو ہے وہ بھی آدمی
 اور مفلس و گدا ہے سو ہے وہ بھی آدمی

گمانے والوں کی آواز اور سازوں کی صدا یکبارگی بہت اونچی اٹھتی ہے

اور بہت تیزی سے پردہ گر جاتا ہے

خاص خاص مطبوعات

اقبالیات

- ۱۰۰/۱ کھات اتہال (۱۱۱) مسک ایڈیشن
- ۱۰۰/۲ اتہال سامری کی نظریں وقار عظیم
- ۱۰۰/۳ اتہال بکثرت شاعر بیس الدین اٹمی
- ۱۰۰/۴ اتہال کی آرزو نثر مروت بھری
- ۱۰۰/۵ اتہال شاعر اور فلسفی وقار عظیم
- ۱۰۰/۶ نکرہ اقبال غیلہ عبد حکیم
- ۱۰۰/۷ اقبال فن اور فلسفہ ڈاکٹر فرخمن نقوی
- ۱۰۰/۸ نصرت اقبال انا صلاح الدین احمد
- ۱۰۰/۹ باگ و زلفی عمار اقبال
- ۱۰۰/۱۰ مال بریں
- ۱۰۰/۱۱ غرب بکیم
- ۱۰۰/۱۲ رمضان نماز اور

غالبیات

- ۱۰۰/۱۳ غالب تنقید اور اجتہاد پروفیسر خورشید مسلمان
- ۱۰۰/۱۴ دیوان غالب بکس فرخمن نقوی
- ۱۰۰/۱۵ اعراف غالب ڈاکٹر سید عبادت

فیض

- ۱۰۰/۱۶ کھاہ فیض بکس فیض احمد فیض
- ۱۰۰/۱۷ نقشب فریادگی
- ۱۰۰/۱۸ زست مہا
- ۱۰۰/۱۹ زمان مار
- ۱۰۰/۲۰ دست رنگ

لسانیات و جمالیات

- ۱۰۰/۲۱ جمالیات شرق و غرب پروفیسر تریا حسین
- ۱۰۰/۲۲ آرزو لسانیات ڈاکٹر شریک سبزواری
- ۱۰۰/۲۳ آرزو زبان و ادب ڈاکٹر مسعود حسین علی
- ۱۰۰/۲۴ ادب میں جمالیاتی انداز ڈاکٹر حفیظ احمد صدیقی

مثنوی

- ۱۰۰/۲۵ آرزو مثنوی کا ارتقا عبد القادر سروری
- ۱۰۰/۲۶ انتخاب مثنویات آرزو منیر الدین نوری
- ۱۰۰/۲۷ مثنوی گھڑا نسیم ظہیر احمد صدیقی
- ۱۰۰/۲۸ مثنوی سحر مہیاں

افسانے و ناول

- ۱۰۰/۲۹ چار ادک آقا امین جید
- ۱۰۰/۳۰ بکشی کی رت
- ۱۰۰/۳۱ پریم پور کے نائندہ افسانے ڈاکٹر فرخمن
- ۱۰۰/۳۲ نائندہ افسانے محمد طاہر قادری
- ۱۰۰/۳۳ بچپن صحت چستانی

- ۱۰۰/۳۴ ہمارے پسندیدہ افسانے ڈاکٹر ظہیر خیر
- ۱۰۰/۳۵ بچی اور بچی کے افسانے
- ۱۰۰/۳۶ کرشمی چند داد کرشمی چند کے افسانے
- ۱۰۰/۳۷ آرزو کے تیرہ افسانے
- ۱۰۰/۳۸ مٹو کے نائندہ افسانے

ڈرامے

- ۱۰۰/۳۹ آرزو ڈراما لکھنا ارتقا عشرت رحمانی
- ۱۰۰/۴۰ آرزو ڈراما، تاریخ و تنقید
- ۱۰۰/۴۱ برائی ڈراما جنی احمد صدیقی
- ۱۰۰/۴۲ آقا محترم اور ڈراما انجمن آغا
- ۱۰۰/۴۳ ڈراما مقدر ڈاکٹر فرخمن

ادب و تنقید

- ۱۰۰/۴۴ مضامین فر عین الرحمن علی
- ۱۰۰/۴۵ تنقیدی پر پروفیسر خورشید مسلمان
- ۱۰۰/۴۶ شناسا جبرے ڈاکٹر فرخمن
- ۱۰۰/۴۷ ادبی تحقیق مسائل و تقریر رضیہ حسن خان
- ۱۰۰/۴۸ تنقیدی تناظر ڈاکٹر فرخمن
- ۱۰۰/۴۹ پریم چند شخصیت اور کلام
- ۱۰۰/۵۰ احساس و ادراک ڈاکٹر حفیظ احمد صدیقی
- ۱۰۰/۵۱ ایس شناسی ڈاکٹر فضل امام
- ۱۰۰/۵۲ چہرہ پس چہرہ ڈاکٹر امین فرید
- ۱۰۰/۵۳ میں ہم اور ادب
- ۱۰۰/۵۴ غزل کا نیا منظر نامہ شمیم حنفی
- ۱۰۰/۵۵ غزل اور سن غزل اختر انصاری
- ۱۰۰/۵۶ آرزو میں قصیدہ نگاری ڈاکٹر امین فرید
- ۱۰۰/۵۷ روحانیت و کمالیت
- ۱۰۰/۵۸ نثر نظر اور شعر شمس فرخمن نقوی
- ۱۰۰/۵۹ لفظ و معنی شمس الرحمن قادری
- ۱۰۰/۶۰ ناول کا فن ابو اللہ مہتمم
- ۱۰۰/۶۱ سرسید اور ملی گزہ تحریک پروفیسر حفیظ احمد صدیقی
- ۱۰۰/۶۲ سرسید ایک تصانیف
- ۱۰۰/۶۳ سرسید اور مثنوی مسلمان ڈاکٹر فرخمن نقوی
- ۱۰۰/۶۴ انتخاب مضامین سرسید آل احمد سرور
- ۱۰۰/۶۵ سکاٹو سید محمد خان عبدالملک
- ۱۰۰/۶۶ آرزو ادب کی تاریخ عظیم الحق شیبلی
- ۱۰۰/۶۷ سوانح امین دوسر مقدر ڈاکٹر فرخمن
- ۱۰۰/۶۸ نثر و شعر و شاعری مقدر ڈاکٹر امجد آفریدی
- ۱۰۰/۶۹ ادب و ادب مقدر عین کاشفی
- ۱۰۰/۷۰ محمد رحمانی مقدر ڈاکٹر حفیظ احمد صدیقی
- ۱۰۰/۷۱ ناولی نثر احمد کی کہانی مراد حسن لڑیک
- ۱۰۰/۷۲ آج کا ادب ڈاکٹر امجد آفریدی

- ۱۰۰/۱ فرزا اظہار فرزا اظہار
- ۱۰۰/۲ دستان سے افسانے تک وقار عظیم
- ۱۰۰/۳ نیا افسانہ
- ۱۰۰/۴ شہرت کی خاطر نظیر صدیقی
- ۱۰۰/۵ تنقید اور اجتناب ڈاکٹر سبزواری
- ۱۰۰/۶ شانہ بااقدامان محمد صبر مگر
- ۱۰۰/۷ انسان اور آدمی
- ۱۰۰/۸ اسلوب سید عابد علی شاہ
- ۱۰۰/۹ سیاسیات و قلمی
- ۱۰۰/۱۰ دنیا کی حکمتیں
- ۱۰۰/۱۱ اور لکھنؤ کی تاریخ
- ۱۰۰/۱۲ تاریخ انکار سیاسی
- ۱۰۰/۱۳ اہستری آئندہ شیکل
- ۱۰۰/۱۴ جمہوریہ ہند
- ۱۰۰/۱۵ والاشی تریشن آف انڈیا
- ۱۰۰/۱۶ مساوی سیاسیات
- ۱۰۰/۱۷ ایڈیشن آف بیکس
- ۱۰۰/۱۸ مبارکات علم ہند
- ۱۰۰/۱۹ ایڈیشن آف سوس
- ۱۰۰/۲۰ تاریخ و تہذیب عالم
- ۱۰۰/۲۱ اور لکھنؤ ہستری
- ۱۰۰/۲۲ اسلامی تاریخ

متفرق

- ۱۰۰/۲۳ ایڈوانسڈ لکچر ڈاکٹر محمد عارف
- ۱۰۰/۲۴ جدید تعلیمی مسائل ڈاکٹر سید الدین
- ۱۰۰/۲۵ اصول تعلیم
- ۱۰۰/۲۶ عام معلومات
- ۱۰۰/۲۷ ایجادات کی کہانی
- ۱۰۰/۲۸ تعلیمی افسانے کے نئے نئے سرے زمانہ
- ۱۰۰/۲۹ رہیم صحت
- ۱۰۰/۳۰ علم خانہ و ادبی
- ۱۰۰/۳۱ بچوں کی تربیت
- ۱۰۰/۳۲ گلرست مضامین
- ۱۰۰/۳۳ انفارمیشن ڈاکٹر محمد عابد علی
- ۱۰۰/۳۴ آرزو صحت ڈاکٹر انصاری
- ۱۰۰/۳۵ آرزو نثر
- ۱۰۰/۳۶ فیروزہ سلامت بکس
- ۱۰۰/۳۷ فیروزہ سلامت اور جبر
- ۱۰۰/۳۸ اور لکھنؤ کی تاریخ
- ۱۰۰/۳۹ ایجوکیشنل بک